

# अयोध्या दीपोत्सव

## 26 लाख दीयों और 2128 अर्चकों के साथ बने दो वर्ल्ड रिकॉर्ड

अयोध्या में 9वां दीपोत्सव अत्यधिक भव्य और ऐतिहासिक रूप से मनाया गया। राम की पैड़ी समेत सरयू तट पर बने 56 घाटों पर कुल 28 लाख दीये सजाए गए, जिनमें से 26 लाख 17 हजार 215 दीप एक साथ जलाकर नया गिनीज वर्ल्ड रिकॉर्ड बनाया गया। गिनीज बुक ऑफ वर्ल्ड रिकॉर्ड की टीम ने इस कीर्तिमान को दर्ज करने के लिए अयोध्या में विशेष रूप से उपस्थिति दर्ज की।

**देश-विदेश से पहुंचे श्रद्धालु**  
इस भव्य और अलौकिक दीपोत्सव को देखने के लिए देश-विदेश से हजारों श्रद्धालु अयोध्या पहुंचे। रंगोलियों, सजावट और त्रेता युग जैसी आभा ने अयोध्या को दुल्हन की तरह सजा दिया।

### बंगाल में फर्जी पासपोर्ट रैकेट का बड़ा खुलासा

❖ ईडी ने 2 करोड़ रुपए से अधिक के लेन-देन और रैकेट संचालकों की पहचान की

एजेंसी | कोलकाता

पश्चिम बंगाल में अवैध बांग्लादेशियों को भारतीय नागरिक बताकर फर्जी पासपोर्ट बनाने के मामले में प्रवर्तन निदेशालय (ईडी) ने बड़ा खुलासा किया है। जांच में अब तक 400 बांग्लादेशियों की पहचान हुई है, जिन्होंने फर्जी तरीके से भारतीय पासपोर्ट हासिल किए। ईडी ने कोलकाता के क्षेत्रीय पासपोर्ट कार्यालय से सभी जरूरी जानकारी जुटा ली है।

**2 करोड़ रुपए से अधिक का लेन-देन**  
ईडी के अनुसार, इंदु भूषण और आजाद मलिक के जरिए अब तक 2 करोड़ रुपए से अधिक का लेन-देन हुआ। इंदु भूषण ने साइबर कैफे और डेस्कटॉप किराए पर लेकर 300 से अधिक फर्जी पासपोर्ट बनाए।

**फर्जी दस्तावेज और मिलीभगत**  
जांच में पता चला कि पहले आधार और पैन कार्ड बनाकर बांग्लादेशियों का नाम वोटर लिस्ट में शामिल कराया जाता था। फिर फर्जी पते का उपयोग करके पासपोर्ट बनवाया जाता और डाकघर के कर्मचारियों की मिलीभगत से इसे हासिल किया जाता था। शनिवार को इंदु भूषण को अदालत में पेश किया गया। अर्जो दायर करने के बाद उसे 27 अक्टूबर तक जेल हिरासत में भेजा गया। ईडी इस मामले में अन्य संदिग्धों की भी तलाश कर रही है और जांच जारी है।

### दिल्ली में दिवाली से पहले GRAP स्टेज-2 लागू

AQI 300 पार, जानें पाबंदियां और सावधानियां

नई दिल्ली। दिल्ली-NCR में वायु प्रदूषण के बढ़ते स्तर को देखते हुए वायु गुणवत्ता प्रबंधन आयोग (CAQM) ने ग्रैप (GRAP) के स्टेज-II को तत्काल प्रभाव से लागू कर दिया है। यह फैसला शनिवार को हुई उप-समिति की बैठक में लिया गया। आयोग ने बताया कि 19 अक्टूबर शाम 7 बजे दिल्ली का एयर क्वालिटी इंडेक्स (AQI) 302 दर्ज किया गया, जो 'बहुत खराब' श्रेणी में आता है। भारतीय मौसम विभाग (IMD) और IITM के पूर्वानुमान के अनुसार, आने वाले दिनों में प्रदूषण और बढ़ सकता है। दिल्ली के 38 निगरानी स्टेशनों में से 12 में वायु गुणवत्ता 'बहुत खराब' दर्ज की गई। आनंद विहार में AQI सबसे अधिक 430 रहा।

### बिहार चुनाव में पीएम मोदी की एंट्री

24 से कर्पूरी गांव से करेंगे चुनावी अभियान की शुरुआत

एजेंसी | पटना

बिहार विधानसभा चुनाव में भारतीय जनता पार्टी और एनडीए के सबसे बड़े चेहरे प्रधानमंत्री नरेंद्र मोदी सक्रिय हो गए हैं। प्रधानमंत्री मोदी 24 अक्टूबर से अपने चुनावी अभियान का शुरुआत भारत रत्न कर्पूरी ठाकुर के जन्मस्थान, समस्तीपुर के कर्पूरी गांव से करेंगे।

**प्रधानमंत्री मोदी देंगे कर्पूरी ठाकुर को श्रद्धांजलि**  
बिहार भाजपा के अध्यक्ष डॉ. दिलीप जायसवाल ने बताया कि पीएम मोदी कर्पूरी गांव में जननायक कर्पूरी ठाकुर को श्रद्धांजलि देंगे और समस्तीपुर में चुनावी जनसभा को संबोधित करेंगे। इसके बाद वे उसी दिन बेगूसराय में भी चुनावी सभा को संबोधित करेंगे। आगामी 30 अक्टूबर को पीएम मोदी मुजफ्फरपुर और छपरा में रैली करेंगे और इसके बाद उनका लगातार बिहार दौरा जारी रहेगा। भाजपा प्रदेश अध्यक्ष डॉ. दिलीप जायसवाल ने विपक्षी महागठबंधन पर निशाना साधते हुए कहा कि एनडीए के सभी पांचों साथी एकजुट हैं।

### अमेरिका में गैंगस्टर हैरी बॉक्सर पर फायरिंग

सोनभद्र। कुख्यात गैंगस्टर लॉरेंस बिश्नोई के करीबी माने जाने वाले हैरी बॉक्सर पर अमेरिका के कैलिफोर्निया राज्य में जानलेवा हमला हुआ है। इस हमले की जिम्मेदारी गैंगस्टर रोहित गोदारा के गिरोह ने सोशल मीडिया पर खुलेआम ली है। गोदारा ने एक पोस्ट में दावा किया कि गोलीबारी कैलिफोर्निया के फ्रेस्नो शहर में हाईवे-41 के 127 एंजिंट के पास हुई। पोस्ट के अनुसार, हैरी बॉक्सर को निशाना बनाते हुए अज्ञात बदमाशों ने फायरिंग की। इस हमले में उसका एक साथी मौके पर ही मारा गया, जबकि दूसरा गंभीर रूप से घायल होकर अस्पताल में भर्ती है। पोस्ट में दावा किया गया कि हैरी बॉक्सर हमले के दौरान कार की सीट के नीचे छिप गया और घायल साथी को छोड़कर भाग गया। रोहित गोदारा ने अपने सोशल मीडिया पोस्ट में लिखा कि यह हमला लॉरेंस बिश्नोई और उसके समर्थकों के लिए चेतावनी है।

### दीवाली की हार्दिक शुभकामनाएं

शुभेच्छा

विधायक स्नेहा दुबे पंडित

### शुभ दीपावली

निमित्त आपणांस व आपल्या संपूर्ण परिवारास खुप खुप शुभेच्छा !

शुभेच्छुक : समस्त शिवसेना परिवार, तुर्भे, नवी मुंबई

## महाराष्ट्र में विपक्षी दलों का चुनाव आयोग के खिलाफ प्रदर्शन

❖ मतदाता सूची में अनियमितताओं को लेकर 1 नवंबर को होगा सर्वदलीय महापड़ाव

डीबीडी संवाददाता | मुंबई

पिछले विधानसभा चुनाव में मतदाता सूची में बड़े पैमाने पर अनियमितताओं का आरोप लगते रहे हैं। विपक्षी दलों और महाविकास अघाड़ी ने बार-बार फर्जी मतदान की घटनाओं का हवाला दिया है। पिछले हफ्ते विपक्ष ने राज्य के चुनाव अधिकारियों से मुलाकात कर कई सवाल उठाए थे और मांग की थी कि जब तक मतदाता सूची में गड़बड़ी नहीं सुधारी जाती, चुनाव आयोजित न किए जाएं।

**केंद्र और महाराष्ट्र में कार्रवाई की मांग**  
राउत ने केंद्रीय गृह मंत्री अमित शाह से अपील की कि वे महाराष्ट्र से शुरुआत करके घुसपैठियों और फर्जी मतदाताओं की जांच करें। जयंत पाटिल ने कहा कि चुनाव आयोग से संतोषजनक जवाब नहीं मिला और आयोग को डुप्लीकेट वोटर और गलत पते जैसे मामलों को सुधारने की तैयारी करनी चाहिए।

**महापड़ाव का उद्देश्य और नेतृत्व**  
1 नवंबर के मार्च में शहरी और ग्रामीण क्षेत्रों से लाखों कार्यकर्ता शामिल होंगे। इस महापड़ाव का नेतृत्व शरद पवार, उद्धव ठाकरे, राज ठाकरे और कांग्रेस नेता करगे। विपक्ष का कहना है कि इस प्रदर्शन का मकसद चुनाव आयोग की मनमानी और मतदाता सूची में गड़बड़ी के खिलाफ एकता और ताकत



### सर्वदलीय प्रेस कॉन्फ्रेंस में बड़ी घोषणा

रविवार को शिवसेना भवन में विपक्षी दलों की सर्वदलीय प्रेस कॉन्फ्रेंस हुई। इसमें शिवसेना (यूबीटी) के संजय राउत, एनसीपी के शरद पवार और जयंत पाटिल, एमएनएस के बाला नंदगांवकर, कांग्रेस के सचिन सावंत और कम्युनिस्ट नेता प्रकाश रेड्डी शामिल हुए। संजय राउत ने घोषणा की कि 1 नवंबर को चुनाव आयोग के खिलाफ बड़ा महापड़ाव निकाला जाएगा।

### फर्जी मतदान और दोहरी मतदाता सूची

संजय राउत ने आरोप लगाया कि विधानसभा चुनाव के दौरान मतदाता सूची में गड़बड़ी और फर्जी वोटिंग हुई। उन्होंने कहा, 'राज ठाकरे ने बैठक में वीडियो दिखाकर फर्जी मतदान के सबूत पेश किए। कई विधायक बाहर से मतदाता लाए गए। दोहरी मतदाता सूची में फर्जी नाम दर्ज किए गए।'

### पाक में नाबालिग हिंदू लड़की से हुआ जबरन धर्मांतरण

पाकिस्तान। पाकिस्तान से एक बार फिर अल्पसंख्यक हिंदुओं के खिलाफ अपराध की खबर सामने आई है। 15 वर्षीय गूंगी-बहरी हिंदू लड़की को एक हफ्ते से ज्यादा समय तक लापता रहने के बाद जब पाया गया, तो उसके इस्लाम में धर्म परिवर्तन का सर्टिफिकेट था और उसकी शादी एक उम्रदराज मुस्लिम व्यक्ति से कर दी गई थी। इस व्यक्ति को पहले से ही 7 बेटियां हैं। लड़की के पिता ने सवाल उठाया कि उनकी बहरी और गूंगी बेटी कैसे खुद की मर्जी से इतनी बड़ी उम्र के और नशे के कारोबार में शामिल व्यक्ति से शादी कर सकती है।

## विरार की छात्रा रिचा पाटील की आत्महत्या पुलिस आयुक्त ने गहन जांच का दिया आश्वासन



ओपी यादव | विरार

विरार पश्चिम स्थित विवा कॉलेज की FYBCom छात्रा रिचा सचिन पाटील (19) ने 13 अक्टूबर 2025 को आत्महत्या कर ली। इस दुखद घटना ने वसई-विरार शहर में गहरा आक्रोश फैलाया है। स्थानीय नागरिकों का आरोप है कि कॉलेज प्रशासन ने पहले की शिकायतों पर समय रहते कार्रवाई नहीं की, जिससे यह घटना टाली जा सकती थी। आज विधायक स्नेहा दुबे

पंडित के नेतृत्व में एक शिफ्टमंडल ने मीरा-भायंदर वसई-विरार पुलिस आयुक्त निकेत कौशिक से मुलाकात की और मामले की गहन जांच की मांग की। शिफ्टमंडल में भाजपा शहर जिला अध्यक्ष प्रज्ञा पाटील, जिला महासचिव जोगेंद्र प्रसाद चौबे, मनोज बारोट, भूषण किर्णो, महिला मोर्चा अध्यक्ष ज्योत्सना मेहेर, युवा मोर्चा अध्यक्ष विनीत तिवारी, योगेश सिंह और अश्विन सावरकर उपस्थित रहे।

### पुलिस का आश्वासन और विधायक की प्रतिक्रिया

पुलिस आयुक्त ने आश्वासन दिया कि मामले की निष्पक्ष और गहन जांच की जाएगी और किसी भी दोषी को रियायत नहीं मिलेगी। उन्होंने यह भी कहा कि छात्राओं की सुरक्षा सर्वोच्च प्राथमिकता है। विधायक स्नेहा दुबे पंडित ने कहा यह केवल रिचा की नहीं, हर बेटी की सुरक्षा का सवाल है। अब समाज और अभिभावकों को मिलकर ऐसी घटनाओं के खिलाफ आवाज उठानी होगी। स्थानीय नागरिक और राजनीतिक प्रतिनिधि गहन जांच, दोषियों पर कठोर कार्रवाई और कॉलेजों में छात्राओं की सुरक्षा के लिए ठोस नीति लागू करने की मांग कर रहे हैं, ताकि भविष्य में ऐसी घटनाओं की पुनरावृत्ति न हो।

## ठाणे में पेड़ गिरा, कोई हताहत नहीं



डीबीडी संवाददाता | ठाणे

राउत स्कूल, सुदर्शन कॉलोनी, कोपरी (पूर्व) के नाइक बंगला परिसर में एक पेड़ आशीष बिल्डिंग परिसर में खड़े दो चार पहिया वाहनों पर गिर गया। कोपरी पुलिस स्टेशन के अधिकारी और कर्मचारी, अग्निशमन विभाग का एक कर्मी जीप सहित, वृक्ष प्राधिकरण विभाग के कर्मचारी और आपदा प्रबंधन कक्ष का एक कर्मी पिकअप वाहन सहित घटनास्थल पर पहुंचे। सूचना के अनुसार घटना में कोई हताहत नहीं हुआ। घटना स्थल पर गिरा पेड़ आपदा प्रबंधन प्रकोष्ठ और वृक्ष प्राधिकरण विभाग के कर्मचारियों की मदद से काटकर सुरक्षित तरीके से हटा दिया गया।

## ठाणे जिलाधिकारी की ओर से मानवीय दिवाली

डीबीडी संवाददाता | ठाणे

इस वर्ष मराठवाड़ा और महाराष्ट्र के कई हिस्सों में हुई भारी बारिश से किसानों को भारी नुकसान हुआ है। इस मुश्किल घड़ी में महाराष्ट्र सरकार और विभिन्न संगठनों के साथ-साथ जिला प्रशासन ने भी राहत कार्यों में सक्रिय भूमिका निभाई है। इसी क्रम में ठाणे जिलाधिकारी डॉ. श्रीकृष्ण पांचाल ने दिवाली के अवसर पर 'मानवीय दिवाली' पहल की शुरुआत की। जिलाधिकारी के मार्गदर्शन में उपजिलाधिकारी डॉ. संदीप माने, जिला नियोजन अधिकारी वैभव कुलकर्णी, अन्य उपजिलाधिकारी और अधिकारियों ने 'बाढ़ पीड़ितों की मदद के लिए एक हाथ' थीम के तहत जिलाधिकारी कार्यालय और सभी प्रांतीय एवं तहसील कार्यालयों में दिवाली फराल कार्यक्रम आयोजित किया। इस अवसर पर अधिकारियों और कर्मचारियों ने स्वैच्छिक निधि को क्यूआर कोड के माध्यम से सीधे 'मुख्यमंत्री सहायता कोष' में जमा किया। पहले ही दिन इस निधि की राशि लगभग एक लाख रुपए तक पहुंच गई।

## बाढ़ पीड़ितों के लिए क्यूआर कोड से स्वैच्छिक निधि एकत्रित



### जिलाधिकारी का संदेश

डॉ. श्रीकृष्ण पांचाल ने कहा, 'सरकार और प्रशासन नागरिकों के कल्याण के लिए दिन-रात प्रयासरत रहते हैं। यह पहल एक छोटा सा योगदान है, जिसे कर्तव्य और मानवता की भावना से किया गया है। हम उम्मीद करते हैं कि इस प्रकार की मानवीय पहल समाज में एकजुटता और संवेदनशीलता को बढ़ावा देगी।'

### प्रशासन का मानवीय दृष्टिकोण

यह पहल दिखाती है कि त्योहारों का उत्सव रिफ़े आनंद और भौतिक खुशियों तक सीमित नहीं है, बल्कि इसमें समाज की पीड़ा को समझकर राहत और मदद का संदेश भी शामिल किया जा सकता है। इस दिवाली ठाणे प्रशासन ने एक मिसाल पेश की है कि प्रशासनिक प्रयास और मानवता साथ-साथ चल सकते हैं।

## नवी मुंबई में रस्तों की गहरी सफाई, वातावरण में धूल का स्तर कम करने के लिए व्यापक पहल



डीबीडी संवाददाता | नवी मुंबई

बारिश के मौसम के बाद मौसम की गर्मी बढ़ने के साथ ही सड़कों पर जमा कीचड़ सूख गया है, जिससे वातावरण में धूल का स्तर बढ़ गया है। इस स्थिति को गंभीरता से लेते हुए नवी मुंबई महानगरपालिका के आयुक्त डॉ. कैलास शिंदे ने शहर की मुख्य सड़कों पर गहरी सफाई अभियान शुरू करने

के निर्देश दिए। घनकचरा प्रबंधन विभाग ने ठाणे-बेलापूर मार्ग, आम्र मार्ग, पामबीच मार्ग और शहर की अन्य मुख्य सड़कों पर सड़कों के किनारे जमा मट्टी को हटाने के लिए विशेष सफाई अभियान चलाया है। सफाई के दौरान ब्रश, फिलपर मशीन और यांत्रिक उपकरणों का उपयोग किया जा रहा है, जिससे सड़क की सतह पूरी तरह साफ की जा सके।

### नियमित और दोहरे सत्रों में सफाई

घनकचरा प्रबंधन विभाग द्वारा यह सफाई दिन में दो बार दो सत्रों में की जाती है। इस दौरान विशेष ध्यान सड़कों पर जमा मट्टी हटाने पर दिया जाता है। उप-आयुक्त डॉ. अजय गडदे, स्वच्छता अधिकारी और निरीक्षकों की टीम प्रत्यक्ष निरीक्षण कर रही है। अतिरिक्त आयुक्त सुनिल पवार भी इस गहरी सफाई अभियान पर विशेष नजर रख रहे हैं।

### धूल और वायु प्रदूषण कम करने का प्रयास

नवी मुंबई शहर में नियमित सफाई के साथ-साथ धूल के कारण होने वाले वायु प्रदूषण को कम करने के उद्देश्य से दिव्या से बेलापूर तक आठ विभागों के कार्यालय क्षेत्रों में यह गहन सफाई अभियान चलाया जा रहा है। दिवाली के समय भी यह अभियान जारी रहा, और नागरिकों ने इस पहल की सराहना की है।

## नवी मुंबई ईटीसी केंद्र में दिव्यांग बच्चों के साथ आयुक्त ने मनाई दिवाली

डीबीडी संवाददाता | नवी मुंबई

नवी मुंबई महानगरपालिका के ईटीसी (अपंग शिक्षण, प्रशिक्षण और सेवासुविधा केंद्र) द्वारा दिव्यांग बच्चों के लिए हर साल विभिन्न सामाजिक और सांस्कृतिक कार्यक्रम आयोजित किए जाते हैं, ताकि वे अपनी परंपरा, संस्कृति और सामाजिक रीति-रिवाजों से परिचित हो सकें। इसी क्रम में इस साल भी दिव्यांग बच्चों के साथ दिवाली का उत्सव मनाया गया।

इस अवसर पर महानगरपालिका के आयुक्त डॉ. कैलास शिंदे भी उपस्थित रहे, जिससे बच्चों का उत्साह और भी बढ़ गया। दिवाली के पहले दिन वसुंबरस के अवसर पर आयुक्त ने गोमाता की प्रतीकात्मक पूजा की। केंद्र में बच्चों



### आयुक्त का संदेश

महापालिका आयुक्त डॉ. कैलास शिंदे ने कहा कि अभिभावकों ही दिव्यांग बच्चों के पहले शिक्षक होते हैं। उन्होंने बताया कि केंद्र में शिक्षा और उपचार के साथ-साथ व्यावसायिक प्रशिक्षण और प्रदर्शन जैसे कार्यक्रमों के माध्यम से बच्चों के लिए रोजगार के अवसर उपलब्ध कराने की योजना बनाई जा रही है।

### खास पल और प्रसन्नता

मुख्यालय और ईटीसी केंद्र में बच्चों और उनके अभिभावकों द्वारा बनाई गई वस्तुएं देखकर आयुक्त ने उनकी सराहना की। उन्होंने स्वयं बच्चों को मिठाई वितरित की। आयुक्त की इस उपस्थिति से बच्चों और उनके अभिभावकों का उत्साह और आनंद देखने लायक था।

## पालघर जिले में फैक्टरी में 'दुर्घटना' से श्रमिक की मौत

डीबीडी संवाददाता | पालघर

महाराष्ट्र के पालघर जिले में कागज के डिब्बे बनाने वाली एक कंपनी में 'दुर्घटना' से 26 वर्षीय श्रमिक की मौत हो गई। एक अधिकारी ने रविवार को यह जानकारी दी। उन्होंने कहा कि शनिवार शाम तारापुर एमआईडीसी क्षेत्र में गिनी गोपाल प्राइवेट लिमिटेड में सीने पर अचानक किसी वस्तु के लगने के बाद के. श्रीकांत राव बेहोश हो गए। पालघर के आपदा प्रबंधन प्रकोष्ठ के प्रमुख विवेकानंद कदम ने कहा कि राव को अस्पताल ले जाया गया, लेकिन उन्हें बचाया नहीं जा सका। उन्होंने कहा कि



घटना की प्रकृति को देखते हुए इसे चिकित्सकीय रूप से एक औद्योगिक दुर्घटना के रूप में वर्गीकृत किया गया है। कदम ने कहा कि राव के शव को पोस्टमार्टम के लिए तारापुर प्राथमिक स्वास्थ्य केंद्र भेज दिया गया है और पुलिस मामले की जांच कर रही है।

## खडकवासला डैम के बीच बन रहा 8-लेन फ्लाईओवर

डीबीडी संवाददाता | पुणे

पुणे के पश्चिमी भाग में स्थित खडकवासला डैम के कैचमेंट एरिया के सांरूपण से मालखेड गांव को जोड़ने के लिए इस कैचमेंट एरिया में पाइल फाउंडेशन तकनीक के तहत रिंग रोड प्रोजेक्ट के एक भाग के रूप में फ्लाईओवर बनाया जाएगा, इसके लिए पानी में गड्ढे किए जा रहे हैं। यह फ्लाईओवर करीब 650 मीटर लंबा होगा जबकि फ्लाईओवर बनाने के लिए कुल 276 गड्ढे किए जाएंगे। जिनमें से 120 गड्ढे पानी के अंदर होंगे जबकि बाकी के गड्ढे जमीन पर किए जाएंगे। इनमें से अब तक पानी के अंदर 59 गड्ढे किए गए हैं। यह रिंग रोड परियोजना एक बड़ा हिस्सा होगा जो बाद में रिंग रोड से जुड़ेगा

### पानी में 120 गड्ढों की खुदाई जारी



और कई गांवों से जुड़ेगा। पुणे जिले में इस तरह का बड़ा पुल किसी भी डैम के कैचमेंट क्षेत्र में नहीं है। इसमें रिंग रोड के लिए खडकवासला डैम के कैचमेंट क्षेत्र की वजह से

विपरीत दिशा गांवों को इस पुल से जोड़ा जाएगा, यानी यह एक्सप्रेस वे होने से स्थानीय ग्रामीणों के लिए उपयोगी नहीं होगा। लेकिन कुछ वर्ष में जब रिंग रोड बन जाएगा तो रिंग

रोड से गुजरने वाले सभी प्रकार के वाहनों को डैम के कैचमेंट क्षेत्र का विहंगम दृश्य इस पुल से अनुभव करने का मौका मिलेगा। डैम परिसर में अप्रैल से काम शुरू कर दिया गया है। फ्लाईओवर के लिए बनने वाले खंभों में 40 से 60 मीटर की दूरी होगी। यह फ्लाईओवर 8 लेन का होगा। 'नवयुगा' कंपनी के जरिए यह काम किया जा रहा है। खडकवासला डैम के पानी में गड्ढे कर खंभे तैयार किए जा रहे हैं। फ्लाईओवर के कुल 276 गड्ढे खोदे जाएंगे, इनमें से 156 गड्ढे जमीन में और 120 गड्ढे पानी में होंगे।

### परियोजना से जुड़ी बातें

- लेन की संख्या : यह एक 8-लेन वाला भव्य फ्लाईओवर होगा।
- लंबाई : इसकी अनुमानित लंबाई लगभग 650 मीटर होगी।
- उद्देश्य : यह फ्लाईओवर रिंग रोड के जरिए सांरूपण गांव को मालखेड गांव से जोड़ेगा, जिससे पुणे शहर की ट्रैफिक समस्या को कम करने में मदद मिलेगी।
- निर्माण कार्य की स्थिति : निर्माण कार्य प्रगति पर है और इसे 'नवयुगा' कंपनी द्वारा किया जा रहा है।
- विशेष निर्माण तकनीक : इस पुल के निर्माण के उन्नत 'पाइल फाउंडेशन तकनीक का उपयोग किया जा रहा है, जिसके तहत समे खड़े करने के लिए बांध के पानी में भी गड्ढे (पिट्स) खोदे जा रहे हैं। पुल के लिए कुल 276 गड्ढे खोदे जाने हैं, जिनमें से 120 गड्ढे पानी के अंदर होंगे, हालांकि जानकारी के अनुसार, पानी के अंदर 39 गड्ढे खोदे जा चुके हैं, स्तंभों के बीच की दूरी 40 से 60 मीटर के बीच रखी जाएगी।

## हत्या के प्रयास मामले में ऑटो चालक बरी

डीबीडी संवाददाता | ठाणे

ठाणे की अदालत ने 2022 में हत्या के प्रयास के मामले में एक ऑटो-रिक्शा चालक को बरी कर दिया, यह कहते हुए कि अभियोजन पक्ष अपने दावे को साबित करने में असफल रहा। प्रधान जिला एवं सत्र न्यायाधीश एस.बी. अग्रवाल ने प्राथमिकी और पीड़ित की अदालत में गवाही के बीच विरोधाभास पाए। यह आदेश 15 अक्टूबर को पारित हुआ और उसकी प्रति रविवार को उपलब्ध कराई गई। अभियोजन के अनुसार, आरोपी जगदीश उर्फ यागदेव भीखो महतो (54) ने 3 नवंबर 2022 को ठाणे के कोपरी इलाके में जब्बार अब्दुल रहमान मालगुंडकर पर धारदार हथियार से हमला किया था। उसके खिलाफ हत्या के प्रयास और अवैध हथियार रखने के आरोप

### ठाणे की अदालत ने सुनाया फैसला



में प्राथमिकी दर्ज की गई थी। पीड़ित आरोपी को जानता था। उसने गवाही दी कि वह और जगदीश नाश्ता करने के बाद आरोपी के घर आए थे। उसने कहा कि जब वह बिस्तर पर लेटा हुआ अपने मोबाइल फोन पर क्रिकेट मैच देख रहा था तभी आरोपी अचानक रसोई में गया, वापस आया और उस पर हमला कर दिया।

### फैसला सुनाते हुए क्या बोले जज ?

लेकिन न्यायाधीश ने बताया कि प्राथमिकी में पहले से एक विवाद का जिक्र था, जिसमें कहा गया कि आरोपी नाराज था क्योंकि पीड़ित ने उसे सोने की चेन और 10,000 रुपए देने से इनकार किया था। ये बातें गवाही में शामिल नहीं की गई थीं। अदालत ने अभियोजन द्वारा पेश किए गए घटनाक्रम को अविश्वसनीय पाया। न्यायाधीश ने कहा, 'यह समझ पाना मुश्किल है कि खुशी-खुशी नाश्ता करने और कमरे में आने के बाद अचानक आरोपी ने हमला क्यों किया।' पड़ोसियों के बयान भी पीड़ित के बयानों के विपरीत थे और चिकित्सकीय रिपोर्ट में केवल तीन सामान्य चोटों का उल्लेख था, जिससे हत्या के प्रयास के आरोप को साबित करना कठिन हो गया।

## नाबालिग बेटी से दुष्कर्म सिद्ध, पिता को 20 साल कठोर कारावास

डीबीडी संवाददाता | ठाणे

ठाणे जिले की एक अदालत ने एक व्यक्ति को अपनी नाबालिग बेटी के साथ बार-बार बलात्कार करने और उसे गर्भवती करने के जुर्म में 20 साल के कठोर कारावास की सजा सुनाई। अदालत ने यह आदेश 16 अक्टूबर को पारित किया था, जिसकी प्रति रविवार को उपलब्ध किए गए भूषण को एक सुनसान स्थान पर दफना दिया। अदालत ने कहा कि पीड़िता ने जिरह के अंतिम चरण में यौन उत्पीड़न के संबंध में अपना बयान अचानक बदल दिया। अदालत ने इसे दबाव का नतीजा माना। अदालत ने कहा, 'इससे साफ जाहिर होता है कि आरोपी और पीड़िता की मां ने उसे अपने पक्ष में कर लिया था, और आरोपी जूरी उसका पिता है, इसलिए उसने अपना बयान बदल दिया है।'



किया और उसे चाकू दिखाकर धमकाया। असफल प्रयास के बाद, आरोपी ने उसकी सहमति के बिना गर्भपात की व्यवस्था की और गर्भपात किए गए भ्रूण को एक सुनसान स्थान पर दफना दिया। अदालत ने कहा कि पीड़िता ने जिरह के अंतिम चरण में यौन उत्पीड़न के संबंध में अपना बयान अचानक बदल दिया। अदालत ने इसे दबाव का नतीजा माना। अदालत ने कहा, 'इससे साफ जाहिर होता है कि आरोपी और पीड़िता की मां ने उसे अपने पक्ष में कर लिया था, और आरोपी जूरी उसका पिता है, इसलिए उसने अपना बयान बदल दिया है।'

## दिवाली भीड़ के बीच सुरक्षा चाक-चौबंद, पुलिस ने बढ़ाई निगरानी

डीबीडी संवाददाता | ठाणे

दिवाली के अवसर पर अपराध पर अंकुश लगाने और नागरिकों की सुरक्षा सुनिश्चित करने के लिए पुलिस ने कई कदम उठाए हैं। दिवाली के त्योहार के दौरान खरीदारी के लिए बड़े पैमाने पर नागरिक बाजारों और मॉल में आते हैं। इसलिए, इस दौरान संधेमारी, पर्स छीनना, सोने की चेन स्नेचिंग और साइबर धोखाधड़ी जैसे अपराधों में वृद्धि होने की संभावना है। इस संदर्भ में नवी मुंबई के पुलिस आयुक्त मिलिंद भारंबे ने नागरिकों की सुरक्षा के लिए सभी पुलिस स्टेशनों को सतर्क होकर काम करने का आदेश दिया है। साथ ही उन्होंने दिवाली के दौरान विशेष सुरक्षा उपाय लागू करने की सलाह भी दी है। पुलिस ने सोने



की चेन स्नेचिंग, छेड़छाड़ और ईव टीजिंग जैसे अपराधों को रोकने के लिए विशेष टीमें बनाई हैं। त्योहारी सीजन के दौरान बाजारों, बैंकों, एटीएम केंद्रों और सोसाइटियों

में पुलिस गस्त बढ़ाई जाएगी। अपराधियों की गतिविधियों पर नजर रखने के लिए सादे कपड़ों में पुलिसकर्मी भी तैनात किए जाएंगे। इसी तरह, महिलाओं की सुरक्षा के लिए निर्भया दस्ते और बीट मार्शल तैनात किए गए हैं। वहीं भीड़-भाड़ वाली जगहों पर महिलाओं को मदद और तत्काल प्रतिक्रिया सुनिश्चित करने पर विशेष ध्यान दिया जाएगा।

### नियमों को तोड़ने वालों पर कार्रवाई

पुलिस ने दिवाली मनाते समय ध्वनि सोमा का पालन करने की अपील की है। पुलिस ने नियमों का उल्लंघन करने वालों के खिलाफ सख्त कार्रवाई की भी चेतावनी दी है। रात 10 बजे के बाद तेज आवाज वाले पटाखे फोड़ने पर रोक लगा दी गई है। दिवाली की खरीदारी के दौरान ऑनलाइन धोखाधड़ी बढ़ जाती है, इसलिए नागरिकों को फर्जी ऑफर, ऑनलाइन उपहार कूपन, धोखाधड़ी वाले कॉल या बैंक अपडेट संबंधी संदेशों पर विश्वास नहीं करना चाहिए। इसके लिए पुलिस ने नागरिकों से सतर्क रहने की अपील की है।

## शिवसेना ने शहाबुद्दीन के बेटे को टिकट देने पर जताई चिंता



डीबीडी संवाददाता | मुंबई

शिवसेना प्रवक्ता संजय निरुपम ने बिहार की राजनीति और राष्ट्रीय सुरक्षा पर अपनी बेबाक राय रखी। उन्होंने केंद्र सरकार की नक्सलवाद के खिलाफ कार्रवाई की सराहना की, लेकिन राष्ट्रीय जनता दल (RJD) पर आपराधिक पृष्ठभूमि वाले उम्मीदवारों को टिकट देने के लिए तीखा हमला बोला। साथ ही, निजामुद्दीन दरगाह में सद्भाव के कार्यक्रमों पर आपत्ति जताने वाले तत्वों को समाज तोड़ने वाला करार दिया।

### नक्सलवाद पर केंद्र सरकार को बधाई

निरुपम ने कहा कि प्रधानमंत्री नरेंद्र मोदी के नेतृत्व में देश नक्सलवाद को समाप्त करने के करीब है। उन्होंने बताया कि 2014 में लगभग 125 जिले नक्सलवाद से प्रभावित थे, लेकिन लगातार 11 वर्षों के प्रयासों से अब

इसमें भारी कमी आई है। मार्च 2026 तक पूरे भारत को नक्सलवाद से मुक्त करने का लक्ष्य रखा गया है, जिसमें महाराष्ट्र और छत्तीसगढ़ में नक्सलियों के आत्मसमर्पण को सफलता का प्रमाण माना जा रहा है।

### शहाबुद्दीन के बेटे को टिकट देने पर तीखी प्रतिक्रिया

निरुपम ने लालू प्रसाद पर निशाना साधते हुए कहा कि शहाबुद्दीन ने सिवान-छपरा क्षेत्र में आतंक का माहौल बनाया था। अब RJD ने उनके बेटे को टिकट दिया है, जो पिता की ही मानसिकता और रवैये का पालन करता है। निरुपम ने चेताया कि यदि ऐसे उम्मीदवारों को मौका मिला तो बिहार में आतंक और गुंडागर्दी लौट सकती है। उन्होंने छपरा और सिवान के मतदाताओं से अपील की कि वे अपराधी मानसिकता वाले उम्मीदवारों को अस्वीकार करें।

### निजामुद्दीन दरगाह में सद्भाव की परंपरा

निजामुद्दीन दरगाह में ‘जश्न-ए-चरागा’ विवाद पर निरुपम ने कहा कि यह स्थान सदियों से हिंदू-मुस्लिम एकता का प्रतीक है। उन्होंने बताया कि सूफी संतों ने हमेशा हिंदू परंपराओं का सम्मान किया और कई मुस्लिम शासकों ने हिंदू ग्रंथों का अनुवाद कर उनके विचारों का प्रचार किया। उन्होंने चेताया कि यदि किसी संगठन द्वारा दरगाह में दीपावली या सद्भाव कार्यक्रम पर आपत्ति जताई जाती है, तो यह समाज में कट्टरपंथ और विघटन फैलाने की साजिश है।

## बीएमसी आयुक्त ने मनाई कर्मचारियों के परिवार संग दिवाली



डीबीडी संवाददाता | मुंबई

बीएमसी आयुक्त भूषण गगरानी ने रविवार को मनपा कर्मचारियों के घर पहुंचकर उनके परिवार के साथ दिवाली मनाई। उन्होंने कहा कि भले ही हम प्रशासन में नीतिगत निर्णय ले रहे हों लेकिन अंतिम व्यक्ति से वास्तविक जुड़ाव व्यवस्था के अधिकारियों व कर्मचारियों से ही होता है।

मनपा आयुक्त गगरानी ने सद्भावना यात्रा की और पत्नी शीतल के साथ कुर्ला स्थित मज्दूर बस्ती में पहुंचे। उन्हें अचानक अपने घर के दरवाजे पर देखकर कर्मचारियों के चेहरे खिल उठे। गर्मजोशी भरे माहौल में सभी अधिकारियों और कर्मचारियों ने गगरानी दंपति का स्वागत किया। गगरानी ने कहा कि दिवाली के अवसर पर मुझे परिवारों से मिलने का अवसर मिला। मुंबई समय के साथ दौड़ता हुआ एक महानगर है। मनपा विभिन्न सेवाएं प्रदान करने के लिए निरंतर प्रयासरत है। इनमें जलापूर्ति सेवा महानगर की धमनियों में प्रवाहित होने वाली जीवनदायिनी शक्ति है। मनपा प्रतिदिन अनेक सेवाओं के माध्यम से मुंबई जैसे महानगर को जीवंत बनाए रखती है।

## पुणे के शनिवार वाडा में महिलाओं की नमाज पर हिंदू संगठनों का विरोध



पुणे। पुणे के ऐतिहासिक शनिवार वाडा में मुस्लिम महिलाओं द्वारा नमाज अदा करने का एक वीडियो सोशल मीडिया पर वायरल होने के बाद रविवार को हिंदू संगठनों ने जमकर विरोध प्रदर्शन किया। भाजपा की राज्यसभा सदस्य मेधा कुलकर्णी ने इस वीडियो को सोशल प्लेटफॉर्म ‘एक्स’ पर साझा किया और मामले में कड़ी कार्रवाई की मांग की।

### संगठनों ने किया प्रदर्शन और पूजा स्थल शुद्ध किया

सैकड़ों लोगों ने विरोध प्रदर्शन किया, जिसमें ‘पतित पावन संगठन’ और ‘हिंदू सकल समाज’ शामिल थे। प्रदर्शनकारियों ने नमाज की घटना के बाद शनिवार वाडा में गोमूत्र छिड़ककर ‘शिव वंदना’ की और इसे शुद्ध करने का प्रयास किया। मेधा कुलकर्णी ने संवाददाताओं से कहा कि शनिवार वाडा नमाज अदा करने की जगह नहीं है और प्रशासन से इसमें शामिल लोगों के खिलाफ सख्त कार्रवाई की मांग की।

#### पुलिस और ऐतिहासिक महत्व पर टिप्पणी

पुलिस उपायुक्त कृषिकेश रावले ने बताया कि शनिवार वाडा भारतीय पुरातत्व सर्वेक्षण (ASI) के अधीन आता है। यह 1736 में पेशवाओं द्वारा निर्मित 13 मंजिला महल था, जो पेशवा शक्ति का केंद्र और पुणे के इतिहास का प्रतीक माना जाता है। 1828 में आग लगने के बाद यह नष्ट हो गया और वर्तमान में केवल किले की दीवारें और विशाल किला का प्रतीक माना जाता ही बचे हैं।

## मुंबई एयरपोर्ट पर 1.2 किलोग्राम तस्करी का सोना बरामद

डीबीडी संवाददाता | मुंबई

महाराष्ट्र के सीमा शुल्क विभाग (डीआरआई) की टीम ने मुंबई एयरपोर्ट पर 1.2 किलोग्राम तस्करी के सोने सहित दो सफाईकर्मियों को गिरफ्तार किया है। इस मामले की गहन छानबीन डीआरआई की टीम कर रही है।

इस मामले की जांच कर रहे डीआरआई अधिकारी ने रविवार को बताया कि उनकी टीम को सोने की तस्करी में सफाईकर्मियों की मिलीभगत की गोपनीय जानकारी मिली थी। इसके आधार पर शनिवार रात को डीआरआई की टीम एयरपोर्ट पर निगरानी कर रही थी। इस दौरान, डीआरआई



टीम ने सफाई कर्मचारियों के एक टीम लीडर को एयरोब्रिज की सीढ़ियों पर संदिग्ध रूप से

एक पैकेट छिपाने की कोशिश करते देखा। जब अधिकारियों ने उसे रोका, तो कर्मचारी ने भागने

## दीवाली 2025: यात्रियों के लिए विशेष ट्रेनें चलेंगी

डीबीडी संवाददाता | मुंबई

दीवाली उत्सव 2025 के दौरान यात्रियों की बड़ी हुई भीड़ को देखते हुए भारतीय रेलवे ने कुछ विशेष ट्रेनें चलाने का निर्णय लिया है। ये ट्रेनें यात्रियों को घर तक आसानी से पहुंचाने और त्योहार अपने परिवार के साथ मनाने में मदद करेंगी।

#### विशेष ट्रेन विवरण

**ट्रेन नं. 06267 – येसवन्तपुर से मडगांव जं. एक्सप्रेस विशेष ट्रेन**

यह ट्रेन 21 अक्टूबर 2025 (मंगलवार) को 12:00 बजे येसवन्तपुर से रवाना होगी और अगले दिन 22 अक्टूबर 2025 (बुधवार) को 05:30 बजे मडगांव जं. पहुंचेगी।



ट्रेन निम्नलिखित स्टेशनों पर रुकेगी: चिक्काबनावर, कुण्णिगल, चन्नारायपटन, हसन, साकलेशपुर, सुब्रह्मण्या रोड, कक्कापुर, बंटवाला, सुरथकल, मुल्की, उडुपी, बर्कुर, कुंडापुर, मुकाबिका रोड बिंदूर, भटकल, मुरदेश्वर, होंनावर, कुम्टा, गोकार्णा रोड, अन्कोला और करवार।

**ट्रेन नं. 06268-मडगांव जं. से बेंगलुरु कैंट. एक्सप्रेस विशेष ट्रेन**

यह ट्रेन 22 अक्टूबर 2025 (बुधवार) को 10:30 बजे मडगांव जं. से रवाना होगी और अगले दिन 23 अक्टूबर 2025 (गुरुवार) को 04:30 बजे बेंगलुरु कैंट. पहुंचेगी। ट्रेन निम्नलिखित स्टेशनों पर रुकेगी: करवार, अन्कोला, गोकार्णा रोड, कुम्टा, होंनावर, मुरदेश्वर, भटकल, मुकाबिका रोड बिंदूर, कुंडापुर, बर्कुर, उडुपी, मुल्की, सुरथकल, बंटवाला, कक्कापुर, सुब्रह्मण्या रोड, साकलेशपुर, हसन, चन्नारायपटन, कुण्णिगल, चिक्काबनावर और येसवन्तपुर।अधिक जानकारी के लिए उपरोक्त ट्रेनों के स्टॉपेज और समय के विस्तृत विवरण के लिए यात्री [www.enquiry.indianrail.gov.in](http://www.enquiry.indianrail.gov.in) पर जा सकते हैं।

#### जैन ट्रस्ट संपत्ति विवाद

### जब सौदा हुआ, तब मेरा बिल्डर से कोई संबंध नहीं था : मुरलीधर मोहोल

पुणे। केंद्रीय मंत्री मुरलीधर मोहोल ने जैन ट्रस्ट की संपत्ति बिक्री मामले में अपने खिलाफ लगाए गए आरोपों को सिरे से खारिज किया है। उन्होंने कहा कि जब यह सौदा हुआ, उस समय उनका किसी भी बिल्डर से कोई संबंध नहीं था। किसान नेता और पूर्व सांसद राजू शेठ्डी ने मोहोल पर आरोप लगाया था कि वे सेठ हीराचंद नेमचंद जैन दिगंबर बोर्डिंग को बहुमूल्य संपत्ति को निजी बिल्डर को बेचने के सौदे में शामिल थे।

मॉडल कॉलनी स्थित करीब 12,000 वर्ग मीटर (3.5 एकड़) की इस संपत्ति में जैन बोर्डिंग सुविधा और भगवान महावीर दिगंबर जैन मंदिर शामिल हैं। यह भूमि सेठ हीराचंद नेमचंद स्मारक ट्रस्ट की है, जिसे गोखले कंस्ट्रक्शन्स ने 311 करोड़ रुपये में खरीदा है।

### जैन समाज का विरोध और रोक की मांग

सैकड़ों जैन समुदाय के लोगों ने इस बिक्री का विरोध करते हुए प्रदर्शन किया और आरोप लगाया कि ट्रस्टियों ने डेवलपर से समझौता कर नियमों का उल्लंघन किया है। राकांपा (शरदचंद्र पवार गुट) ने इस विरोध को समर्थन देते हुए परियोजना को रोकने और जांच की मांग की है।

मोहोल ने स्पष्ट किया कि उनका बिल्डर से कोई आर्थिक संबंध नहीं था। उन्होंने कहा, ‘गोखले बिल्डर्स के साथ दो एलएलपी थीं, लेकिन मैंने नवंबर 2024 में दोनों से इस्तीफा दे दिया था।



## पश्चिम रेलवे ने त्यौहारी सीजन में चलाई 75 जोड़ी स्पेशल ट्रेनें

### यात्रियों की सुविधा के लिए व्यापक इंतजाम

डीबीडी संवाददाता | मुंबई

पश्चिम रेलवे ने इस त्यौहारी सीजन में यात्रियों की सुविधा और भीड़ प्रबंधन के लिए अब तक लगभग 75 जोड़ी स्पेशल ट्रेनों की घोषणा की है, जिनके कुल 2400 से अधिक फेरे निर्धारित किए गए हैं। ये ट्रेनें उत्तर प्रदेश, बिहार, उत्तर भारत, राजस्थान, मध्य प्रदेश, ओडिशा, पश्चिम बंगाल सहित विभिन्न गंतव्यों के लिए चलाई जा रही हैं।

#### भीड़ प्रबंधन और सुविधाएं

यात्रियों की सुविधा और सुरक्षित यात्रा के लिए सूरत और उधना स्टेशनों के पूर्व और पश्चिम दिशा में होल्डिंग परिया बनाए गए हैं। अतिरिक्त बुकिंग खिड़कियां, 11 अतिरिक्त टिकट खिड़कियां 38 शिफ्टों में संचालित की जा रही हैं। इसके अलावा, पर्याप्त आरपीएफ, जौआरपी, टिकट जांच और बुकिंग स्टाफ की तैनाती की गई है। मोबाइल यूटीएस मशीनों के माध्यम से यात्रियों को होल्डिंग परिया में ही टिकट जारी किए जा रहे हैं।



### यात्रियों की संख्या और रिकॉर्ड

18 अक्टूबर को सूरत/उधना से विभिन्न ट्रेनों में 22,800 से अधिक यात्रियों ने यात्रा की। वहीं, आज 19 अक्टूबर को दोपहर 12:00 बजे तक 20,000 से अधिक यात्री अपनी यात्रा पूरी कर चुके हैं।

#### सुविधाजनक व्यवस्था

होलीग परिया में बैठने, प्रकाश, पेयजल और शौचालय की पर्याप्त सुविधाएं उपलब्ध हैं। कतार में खड़े यात्रियों को पेयजल की बतलें भी वितरित की जा रही हैं। प्लेटफॉर्म तक सुव्यवस्थित पहुंच और बोगियां में चढ़ने के लिए कतारबद्ध व्यवस्था सुनिश्चित की गई है। नियमित घोषणाओं और रियल-टाइम निगरानी के माध्यम से यात्रियों की सुरक्षा और सुविधा को सर्वोच्च प्राथमिकता दी जा रही है।

## मत चोरी कर मोदी प्रधानमंत्री और फडणवीस मुख्यमंत्री बने: सपकाल

डीबीडी संवाददाता | मुंबई

देश और महाराष्ट्र में भारतीय जनता पार्टी की सरकार मतों की चोरी करके बनी है। मत चोरी के कारण ही नरेंद्र मोदी प्रधानमंत्री और देवेंद्र फडणवीस मुख्यमंत्री बने हैं, इसलिए ही चुनाव आयोग का बचाव भारतीय जनता पार्टी और देवेंद्र फडणवीस कर रहे हैं, ऐसा तीखा आरोप महाराष्ट्र प्रदेश कांग्रेस कमेटी के अध्यक्ष हर्षवर्धन सपकाल ने लगाया है। इस संदर्भ में बोलते हुए कांग्रेस प्रदेश अध्यक्ष हर्षवर्धन सपकाल ने कहा कि मतदाता सूचियों में भारी गड़बड़ी की गई है। भाजपा के समर्थकों के नाम जोड़े गए हैं और विरोधियों के नाम काटे गए हैं। एक ही घर में 80 या 100 मतदाता, घर नंबर न होने के बावजूद नाम जोड़े गए हैं, उम्र में हेरफेर की गई है-ऐसी अनेक अनियमितताएँ इन सूचियों में हैं। मतदाताओं की बड़ी हुई संख्या भी संदिग्ध है। इसके सभी सबूत चुनाव आयोग को सौंपने के बावजूद आयोग की ओर से दिए गए जवाब न तो संतोषजनक हैं और न ही विश्वसनीय। चुनाव आयोग की भूमिका कठपुतली जैसी बन गई है। आयोग के कामकाज को देखते हुए उसके खिलाफ मोर्चा निकालने की तैयारी की जा रही है। और ऐसा निर्णय हुआ तो कांग्रेस पार्टी उसका समर्थन करेगी, ऐसा हर्षवर्धन सपकाल ने कहा।



#### पुणे का जमीन घोटाला प्रकरण

जैन बोर्डिंग हाउस की जमीन हड़पने का मामला युवा कांग्रेस ने उजागर किया है। इस प्रकरण में केंद्रीय मंत्री मुरलीधर मोहोल का सीधा संबंध सामने आया है। इस जमीन सौदे में धर्मादाय आयुक्त कार्यालय से तत्काल अनुमति दी गई, जो धर्मादाय आयुक्त और मुख्यमंत्री के निकट संबंधों को दर्शाती है।

पश्चिम रेलवे
<b>कवर शेड का प्रवधान</b>
उप मुख्य अभियंता (कंस्ट्रक्शन), वेस्टर्न रेलवे, सूरत - 395006 निविदा संख्या: D्य.CE(C) CCG/355 आमंत्रित करते हैं। कार्य का नाम: बांदा टर्मिनस - वॉशिंग कम इन्सेक्शन पिट लाइन नंबर 1 और 2 के बंदे हुए हिस्से पर लगभग 112m कवर शेड का प्रवधान। NIT नैयुयु: 9,72,980,31.19, ईएमपी: 6,36,500/- ई-निविदा की अंतिम तारीख-11.11.2025, 15.00 बजे तक।ई-निविदा खुलने की तारीख- 11.11.2025 को 15.30 बजे। ज्ञादा जानकारी के लिए कृपया हमारी वेबसाइट <a href="http://www.ireps.gov.in">www.ireps.gov.in</a> पर जाएं।
हमें लाइक करें: <a href="https://www.facebook.com/WesternRly">www.facebook.com/WesternRly</a>

पश्चिम रेलवे
<b>विद्युतीकरण और रोशनी का कार्य</b>
डिप्टी चीफ इलेक्ट्रिकल इंजीनियर (कंस्ट्रक्शन), वेस्टर्न रेलवे, BRC निविदा नोटिस नंबर: TR-C-04-2025-P दिनांक 17.10.2025 आमंत्रित करते हैं। कार्य और स्थान: प्रतापनगर, वडोदरा में टाइट-व ऑफिसर स्टाफ क्वार्टर की 02 युनिट के साथ नई बड़ी हुई CPM-C-BRC ऑफिस बिल्डिंग का इलेक्ट्रिकेशन और रोशनी का काम। कार्य की अनुमानित लागत: 35,81,310.96, ईएमपी: 71,600/- बिडिंग शुरू होने की तारीख और समय: 28.10.2025 को। टेंडर बंद करने की तारीख और समय: 11.11.2025 को 15.00 बजे। ज्ञादा जानकारी के लिए कृपया हमारी वेबसाइट <a href="http://www.ireps.gov.in">www.ireps.gov.in</a> पर जाएं।
हमें लाइक करें: <a href="https://www.facebook.com/WesternRly">www.facebook.com/WesternRly</a>

पश्चिम रेलवे
<b>दीवार का निर्माण</b>
डिविजनल रेलवे मैनेजर (WA), वेस्टर्न रेलवे, 6th फ्लोर, इन्जीनियरिंग डिपार्टमेंट, मुंबई सेंट्रल, मुंबई 400 008 टेंडर नोटिस नंबर: BCT/25-26/248 दिनांक 16.10.2025 आमंत्रित करते हैं। कार्य और स्थान: जोरावासन सूरत सेक्शन (i) सर्विस रोड यूजर्स के लिए असामान्य चीजों से बचने के लिए अप्रोच दीवारों को ऊपर उठाना, पंप रूम, क्रांस ड्रेन बनाना और ADEN सूरत के अधिकार क्षेत्र में LHS नंबर 120, 121, 122 पर बॉक्स के अंदर सीपेज की मरम्मत करना। (ii) सर्विस रोड यूजर्स के लिए असामान्य चीजों से बचने के लिए अप्रोच दीवारों को ऊपर उठाना, पंप रूम, क्रांस ड्रेन बनाना और LHS नंबर 134, 136 और 138 पर बॉक्स के अंदर सीपेज की मरम्मत करना। लगभग कार्य की लागत : 4,10,65,807.39 ईएमपी : 3,55,300/- जमा करने की तारीख और समय: 11.11.2025, 15.00 बजे तक। बोलियों की तारीख और समय: 11.11.2025 को 15.30 बजे। ज्ञादा जानकारी के लिए कृपया हमारी वेबसाइट <a href="http://www.ireps.gov.in">www.ireps.gov.in</a> पर जाएं।
हमें लाइक करें: <a href="https://www.facebook.com/WesternRly">www.facebook.com/WesternRly</a>



संपादकीय

## दावा, प्रतिदावा: भारत और विदेश नीति पर

राष्ट्रपति डोनाल्ड ट्रंप ने भारत की हालिया विदेश नीति के कदमों के संबंध में एक बार फिर से बखेड़ा खड़ा कर दिया है। इस बार प्रधानमंत्री नरेंद्र मोदी के उस कथित आश्वासन के संदर्भ में जिसमें उन्होंने कहा था कि भारत रूस से तेल आयात बंद कर देगा। व्हाइट हाउस में बोलते हुए, श्री ट्रंप ने कहा कि मोदी ने बुधवार (15 अक्टूबर, 2025) को उन्हें आश्वासन दिया था कि भारत-रूस से तेल नहीं खरीदेगा... अब हमें चीन से भी यही करवाना है। यह बयान द्विपक्षीय संबंधों में गर्भियों में बड़े तनाव के बाद आया है, जब ट्रंप ने कई बार दावा किया था कि उन्होंने आपरेशन सिंदूर को अचानक रोकने में भूमिका निभाई थी, और अमेरिका की मध्यस्थता में एक लंबी रात की बातचीत के बाद ही पूर्ण और तत्काल युद्धविराम पर सहमति बनी थी। भारत ने व्हाइट हाउस के इस बयान को तुरंत चुनौती दी। विदेश मंत्रालय के प्रवक्ता ने कहा कि उन्हें पिछले दिन दोनों नेताओं के बीच हुई बातचीत की जानकारी नहीं है, भले ही अमेरिका के साथ भारत के ऊर्जा सहयोग को गहरा करने पर चर्चा चल रही हो। फिर भी, उन्होंने ट्रंप के इस दावे की न तो स्पष्ट रूप से पुष्टि की और न ही खंडन किया कि भारत रूसी तेल की खरीद बंद कर देगा। आपरेशन सिंदूर के बाद भी इसी तरह का 'नरम इनकार' वाला रवैया अपनाया गया। भारतीय विदेश नीति के रणनीतिकारों के सामने यह दुविधा है कि भारत अमेरिका के साथ द्विपक्षीय संबंधों के एक संवेदनशील दौर से गुजर रहा है, खासकर निकट भविष्य में द्विपक्षीय व्यापार समझौते की अपनी उम्मीदों और एशिया में विकसित होते शक्ति संतुलन के दीर्घकालिक दायरे में चीन के उदय के संदर्भ में साझा क्षेत्रीय लक्ष्यों के संदर्भ में। इसके अतिरिक्त, ट्रम्प का विशुद्ध काल्पनिक स्वभाव, जो या तो अमेरिकी धरती पर एक आवेगी लेकिन लोकप्रिय नेता का गुण है, या वैश्विक समकक्षों को बातचीत की मेज पर लाने के इच्छुक राष्ट्रपति की मानक सौदेबाजी की कलाश्र वाली विशेषता, अमेरिकी वार्ताकारों के साथ अपने संबंधों में पूर्वानुमान की तलाश करने वाले दक्षिण ब्लॉक के दिग्गजों को नियमित रूप से निराश करता प्रतीत होता है। ट्रम्प के कभी-कभी बेतुके दावों पर सार्वजनिक प्रतिक्रियाओं से बचकर भारत ने एक उपयुक्त प्रतिक्रिया पा ली होगी। हालाँकि, नई दिल्ली के लिए बड़ी चुनौती यूक्रेन में रूसी आक्रमण के संदर्भ में रूसी तेल की खरीद जैसे मुद्दों पर अपनी वैश्विक स्थिति स्पष्ट करना है। यह याद रखना अच्छा होगा कि उत्तरी अटलांटिक की तीखी आवाजें उतनी महत्वपूर्ण नहीं हैं जितनी कि भारत की एक दिन सच्ची वैश्विक शक्ति बनने की उम्मीदें, और इस तरह की उपाधि के साथ आने वाली नैतिक स्पष्टता के साथ बोलना।

शरित्सयत

वीरेंद्र सहवाग

### धमाकेदार सलामी बल्लेबाज



वीरेंद्र सहवाग (उच्चारण, जन्म 20 अक्टूबर 1978) एक पूर्व भारतीय क्रिकेटर हैं, जिन्होंने 1999 से 2013 तक भारत का प्रतिनिधित्व किया। उन्हें व्यापक रूप से सबसे विनाशकारी सलामी बल्लेबाजों में से एक और अपने युग के महानतम बल्लेबाजों में से एक माना जाता है।

सहवाग का जन्म एक अनाज व्यापारी के जाट परिवार में हुआ था। उन्होंने अपना बचपन भाई-बहनों, चाचा, चाची और सोलह चचेरे भाइयों के साथ एक संयुक्त परिवार में बिताया। हालाँकि अब नई दिल्ली में बस गए हैं, सहवाग का परिवार हरियाणा से है। सहवाग पिता कृष्ण और माँ कृष्णा सहवाग की चार संतानों में से तीसरे थे, जिनमें दो बड़ी बहनें मंजू और अंजू और छोटा भाई विनोद हैं। उनके पिता क्रिकेट में उनकी रुचि का श्रेय एक खिलाईने के बल्ले को देते हैं जो उन्हें तब दिया गया था जब वह सात महीने के थे। उन्होंने दिल्ली के अरोड़ा विद्या स्कूल में पढ़ाई की और अपने माता-पिता को क्रिकेट खेलने देने के लिए राजी किया, इस आधार पर कि वह शैक्षणिक रूप से प्रतिभाशाली नहीं थे। अपने करियर के शुरुआती दिनों में उन्हें एक आक्रामक बल्लेबाज के रूप में ख्याति प्राप्त थी। बाद में उन्होंने स्नातक की पढ़ाई के लिए जामिया मिल्लिया इस्लामिया में दाखिला लिया।

सहवाग ने 1997-98 के सत्र में प्रथम श्रेणी क्रिकेट में दिल्ली क्रिकेट टीम के लिए पदार्पण किया। अगले 1998-99 के सत्र में उन्हें दलीप ट्रॉफी के लिए उत्तर क्षेत्र क्रिकेट टीम में चुना गया, और कुल रन बनाने की सूची में पाँचवें स्थान पर रहे। उन्हें बोर्ड अध्यक्ष की एकादश टीम में एक ऑलराउंडर के रूप में शामिल किया गया था, जिसने फरवरी 1999 में पाकिस्तान का दौरा किया। उन्होंने अपनी टीम के लिए पहली पारी में 83 गेंदों में 66 रन बनाकर शीर्ष स्कोर किया। सहवाग उस वर्ष दलीप ट्रॉफी रन बनाने की सूची में चौथे स्थान पर रहे, जिसमें प्रतिযোগिता का सर्वोच्च स्कोर 274 भी शामिल था। यह दक्षिण क्षेत्र के खिलाफ अगस्तला में सिर्फ 327 गेंदों में हासिल किया गया था। 2000-01 सीजन में दो शतकों के साथ वह सातवें स्थान पर थे, लेकिन उनकी निरंतरता ने चयनकर्ताओं का ध्यान आकर्षित किया और वह 2001

के मध्य में राष्ट्रीय टीम के नियमित सदस्य बन गए। अपने अंतरराष्ट्रीय करियर की शुरुआत से ही, जब तक वह अंतरराष्ट्रीय ड्यूटी में व्यस्त नहीं रहे, उन्होंने घरेलू प्रतिযোগिता में दिल्ली के लिए खेलना जारी रखा और 2004-05 और 2005-06 में देवधर ट्रॉफी में जीत के लिए उत्तर क्षेत्र की कप्तानी की। उन्होंने 2003 में काउंटी क्रिकेट में लोसेस्टरशायर के साथ भी एक छोटा कार्यक्रमला बिताया था, लेकिन पीठ की चोट के कारण अनुबंध की पारस्परिक समाप्ति हो गई। सहवाग ने अप्रैल 2004 में आरती अहलावत से शादी की, भारी सुरक्षा घरे में, भारत के तत्कालीन केंद्रीय कानून मंत्री अरुण जेटली द्वारा उनके आवास पर आयोजित एक व्यापक रूप से प्रचारित शादी में। दंपति के दो बेटे हैं, आर्यवीर, जिनका जन्म 18 अक्टूबर 2007 को हुआ और वेदांत, जिनका जन्म 2010 में हुआ। सहवाग बल्लेबाजी करते समय गाने के लिए लोकप्रिय हैं, और उन्होंने राजेश खन्ना अभिनीत फिल्म मेरे जीवन साथी (1972) से किशोर कुमार का गाना चला जाता हूँ, को बल्लेबाजी करते समय गाने के लिए अपना पसंदीदा गाना चुना। 2011 में, सहवाग ने हरियाणा के झज्जर में सहवाग इंटरनेशनल स्कूल शुरू किया, जो दिल्ली से 65 किलोमीटर पश्चिम में स्थित है। स्कूल का उद्घाटन उनकी मां ने किया था और यह उनके पिता का सपना था कि एक ऐसा संस्थान हो जहां छात्र पढ़ सकें, रह सकें, प्रशिक्षण ले सकें और खेल सकें। अपने दूसरे तिहरे शतक के बाद, हरियाणा सरकार ने सहवाग को 23 एकड़ जमीन पर एक अकादमी बनाने की पेशकश की, जहां उन्होंने अपने पिता के सपने को पूरा करने के लिए अकादमी के स्थान पर एक स्कूल खोलने का अनुरोध किया।



अनादि 'मी' अनंत 'मी' अवध्य हूं, इस संसार में मारिल रिपु जगति असा कवण जन्मला।। (भावार्थ- मैं अनादि, अनंत, अवध्य हूं, इस संसार में ऐसा कोई शत्रु नहीं जन्मा जो मुझे मार सके।) अपनी इस कविता में स्वातंत्र्यवीर सावरकर ने जिस 'मैं' का उल्लेख किया है, वह है- हिंदू अर्थात् सनातन धर्म। हिंदू धर्म 'सनातन' है यानी जिसका न आदि है, न अंत। वह धर्म जो अनादिकाल से चला आ रहा है और अनंत काल तक चलता रहेगा। इस धर्म में राम का चरित्र है, श्रीकृष्ण का ज्ञान, बुद्ध की करुणा, महावीर की तपस्या, ज्ञानेश्वर की ममता, बसवेश्वर की समता और गुरु गोविंद सिंह के शौर्य की गाथा है। शायद इसी कारण यह धर्म कभी पूरे विश्व में फैला था और आज भी भारत समेत कई देशों में सनातनी हिंदू बड़ी संख्या में रहते हैं।

मूल लेख : अतधूत वाघ

(मुंबई के प्रथम आरएसएस संघचालक स्व. दादा राव नाईक की महान विरासत को जारी रखने और युवावस्था में आरएसएस और एवीबीपी से जुड़कर गर्व महसूस करनेवाले सारस्वत बैंक के पूर्व निदेशक अवधूत वाघ महाराष्ट्र भाजपा के राज्य प्रवक्ता हैं। वीजेटीआई से 1981 बैच के इंजीनियरिंग स्नातक और जमनालाल बजाज संस्थान से 1987 बैच के वित्तीय प्रबंधन में पारा-स्नातक अवधूत वाघ एक शिक्षाविद् होने के साथ-साथ प्रखर समाजसेवी हैं। जल संसाधन क्षेत्र में उल्लेखनीय उपलब्धियां हासिल करनेवाले चार्टर्ड इंजीनियर वाघ को भारत में पेट्रोलियम रिफाइनरियों में वीओसी संग्रह और निष्कासन प्रणाली के लिए आयात विकल्प प्रौद्योगिकी को डिजाइन करने का श्रेय जाता है। मंझे हुए कबड्डी खिलाड़ी और कवि-लेखक अवधूत वाघ ने राष्ट्रीय स्वयंसेवक संघ पर सिलसिलेवार ब्लॉग लिखकर भ्रातियों को ध्वस्त करने और तथ्यों को सरल तरीके से सामने लाने का काम किया है।)



राष्ट्रीय स्वयंसेवक संघ का कार्यक्षेत्र केवल हिंदुस्तान में रहनेवाले हिंदुओं को संगठित करने तक ही सीमित था, इसलिए संघ के कुछ स्वयंसेवकों को यह आवश्यक लगा कि विश्वभर में फैले हुए हिंदुओं को वैश्विक स्तर पर संगठित किया जाए, उनमें सनातन धर्म के प्रति श्रद्धा जागृत की जाए और अन्नाहमिक धर्मों द्वारा चलाए जा रहे वैश्विक धर्मांतरण अभियान का उत्तर दिया जाए। साथ ही विभिन्न पंथों, संप्रदायों, पीठों, अखाड़ों, आश्रमों के संन्यासियों और साधु-संतों को एक मंच पर लाकर सनातन हिंदू धर्म के प्रति एकता की भावना निर्माण करना भी आवश्यक लगा। आक्रांताओं के काल में सनातन हिंदू धर्म और उसके पूजा स्थलों पर भीषण हमले हुए और ये पूजास्थल ध्वस्त कर दिए गए। ऐसे समय हिंदू अस्मिता को जो ठेस पहुंची थी, उस पर महम लगाया भी जरूरी था। इन्हीं सब कारणों से वरिष्ठ स्वयंसेवक शिवराम शंकर और दादासाहेब आपटे ने श्रीकृष्ण जन्माष्टमी के शुभ दिन, 29 अगस्त 1964 को चिन्मय मिशन के स्वामी चिन्मयानंद की अध्यक्षता में विश्व हिंदू परिषद (विहिप) की स्थापना की। दादासाहेब आपटे को विहिप का संस्थापक और प्रथम महासचिव के रूप में चुना जाता है। स्वास्थ्य, शिक्षा आदि क्षेत्रों में विहिप 4277 से अधिक सेवा परियोजनाओं के माध्यम से हिंदू समाज की जड़ों को मजबूत कर रही है। अस्पृश्यता जैसी सामाजिक कुरीतियों को समाप्त करने, जातिमुक्त समाज की स्थापना और जातिविहीन हिंदू एकता को पुनर्जीवित करने के लिए विहिप लगातार प्रयासरत है। हिंदू समाज की संगठित शक्ति के रूप में विहिप अपने मूल मूल्यों, मान्यताओं और पवित्र परंपराओं की रक्षा के लिए विहिप श्री अमरनाथ यात्रा, राम सेतु, गंगा



रक्षा, गौ रक्षा, हिंदू मठ-मंदिरों से जुड़े मामलों, चर्च द्वारा धर्मांतरण, इस्लामी आतंकवाद, बांग्लादेशी मुस्लिम घुसपैठ जैसे कई मुद्दों पर काम कर रही है। विहिप हिंदू धर्म के सभी पंथों के धार्मिक नेताओं का एक ही मंच पर समागम, विविध सेवा प्रकल्पों की स्थापना, सामाजिक कुरीतियों का उन्मूलन, समाज में हिंदू गर्व और एकता को प्रोत्साहित करना, जबरन या प्रलोभन देकर धर्मांतरण किए गए हिंदुओं की घरवापसी जैसे महत्वपूर्ण कार्य कर रही है। भारत सहित नेपाल, भूटान, अमेरिका, कनाडा, त्रिनिदाद और टोबैगो, गुयाना, सूरीनाम, यूनाइटेड किंगडम, जर्मनी, नॉर्वे, नीदरलैंड, केन्या, दक्षिण अफ्रीका, मॉरिशस, श्रीलंका, थाईलैंड, म्यांमार, सिंगापुर, इंडोनेशिया, हांगकांग, ताइवान, ऑस्ट्रेलिया, न्यूजीलैंड, फिजी आदि 100 से अधिक देशों में विहिप का संगठनात्मक कार्य सक्रिय रूप से चल रहा है। प्राचीन काल में हिंदुओं की नियमित सम्मेलनों की परंपरा थी। उस समय कई ऋषियों के आश्रम हुआ करते थे। वे ऋषि भले ही कई विषय जानते थे, परंतु किसी एक विशेष विषय में उनकी रुचि होती थी। उनका आश्रम एक तरह से प्रयोगशाला और विश्वविद्यालय होता था। वहां साहित्य, व्याकरण, संगीत, कला, धर्म, संस्कृति, राजनीति, अर्थशास्त्र, युद्धकला, शस्त्र निर्माण, विज्ञान, चिकित्सा, खगोलशास्त्र आदि अनेक विषयों पर निरंतर शोध होते रहते थे। इन शोधों के निष्कर्ष वेदों में सम्मिलित होते थे, और इसी तरह वेदों की ऋचाएं बढ़ती गईं। हर बारह वर्ष में प्रयागराज में लगने वाले महाकुंभ और उज्जैन, नासिक तथा हरिद्वार में होने वाले अर्धकुंभ में ये सभी तपस्वी, ऋषि-मुनि एकत्र होकर अपने आश्रमों यानी प्रयोगशालाओं में प्राप्त निष्कर्षों को सरल भाषा में प्रस्तुत करते थे। इस पर विस्तृत चर्चा होती थी। कई प्रश्न और उपप्रश्न पूछे जाते थे। शोध-प्रबंध प्रस्तुत करनेवाले ऋषियों को इन सभी प्रश्नों के संतोषजनक उत्तर देने पड़ते थे। और जब निष्कर्ष सर्वमान्य हो जाता था तब संस्कृत की ऋचाओं में उसका रूपांतरण किया जाता था। फिर इन ऋचाओं को चारों वेदों में से उस विषय के लिए सबसे अनुरूप वेद में सम्मिलित किया जाता था। इस प्रकार हिंदू राजाओं के उदार आश्रय में कुंभ के अवसर पर नियमित रूप से हिंदुओं के सम्मेलन होते थे। इसके बाद के कालखंड में विशेषकर विदेशी आक्रमणकारियों के शासनकाल में यह परंपरा काफी पीछे छूट गई। विहिप ने इस परंपरा को न केवल पुनर्जीवित किया, बल्कि इसे वैश्विक स्वरूप दिया और अंतरराष्ट्रीय स्तर पर हिंदुओं को एकत्र करने के लिए अनेक सफल सम्मेलनों का आयोजन किया। विहिप द्वारा प्रथम विश्व हिंदू सम्मेलन का आयोजन 22, 23 और 24 जनवरी 1966 को प्रयागराज में महाकुंभ मेले में मौनी अमावस्या के अवसर पर किया गया। इस सम्मेलन में 25,000 प्रतिनिधियों के रहने की व्यवस्था की गई थी और मुख्य मंडप में 50,000 लोगों के बैठने की व्यवस्था थी। लगभग



75,000 प्रतिनिधियों ने इसमें भाग लिया। इस सम्मेलन के माध्यम से परिषद की विचारधारा, उद्देश्य और कार्यप्रणाली पहली बार हिंदू समाज और विश्व के समक्ष प्रस्तुत की गई। विहिप द्वारा दूसरा विश्व हिंदू सम्मेलन 25, 26 और 27 जनवरी 1979 को प्रयागराज में गंगा, यमुना और बुद्धि-सरस्वती के संगम पर विशेष रूप से निर्मित महर्षि वेदव्यास नगर में आयोजित किया गया। इससे एक दिन पहले विहिप की पहल पर 24 जनवरी 1979 को विश्व संस्कृत सम्मेलन भी आयोजित किया गया था। इस सम्मेलन में 50,000 से अधिक प्रतिनिधियों के आवास के लिए 120 एकड़ के विशाल क्षेत्र में 19 तंबू टाउनशिप तैयार की गई थीं। प्रत्येक टाउनशिप में 3,000 प्रतिनिधियों के ठहरने की व्यवस्था थी। इसमें 18 देशों के प्रतिनिधियों ने भाग लिया। तीसरा विश्व हिंदू सम्मेलन 11 से 13 फरवरी 2007 को त्रिवेणी संगम के निकट आयोजित हुआ। श्री राम जन्मभूमि मुक्ति आंदोलन में विहिप ने अग्रणी भूमिका निभाई। हजारों हिंदू वीरों के बलिदान और कानूनी लड़ाई के बाद जिस स्थान पर पौने पांच शताब्दियों पूर्व मुगलों द्वारा श्रीरामलला का मंदिर तोड़ा गया था, उसी स्थान पर एक ऐसा भव्य मंदिर विहिप के अथक प्रयासों से बना है, जिसे देखकर दुनिया की आंखें चौंधिया जाएं। इस आंदोलन का इतिहास में पहले ही अपने सात लेखों में विस्तर से वर्णित कर चुका हूं, जिससे विहिप की शक्ति का अंदाजा लगाया जा सकता है। विहिप के अंतर्गत युवाओं के लिए बजरंग दल और महिलाओं के लिए दुर्गा वाहिनी नामक दो संगठन कार्यरत हैं। जहां भी हिंदुओं पर अन्याय होता है, वहां विहिप, बजरंग दल और दुर्गा वाहिनी दृढ़ता से खड़े होकर हिंदुओं को शक्ति और संरक्षण प्रदान करते हैं।

क्रमशः

अनुसर्जन : श्वेता शालिनी

(श्री हरि के आनंद-अश्रु से उपजी पापनाशिनी सरिता 'मां सरयू' की सेवा में समर्पित अपने परिवार की शुचिता और सेवा की विरासत को बखूबी सहेजनेवाली श्वेता शालिनी महाराष्ट्र भाजपा की प्रवक्ता और सोशल मीडिया प्रकोष्ठ की प्रभारी हैं। इससे पूर्व सचिव और भाजपा उत्तर भारतीय प्रकोष्ठ की महाराष्ट्र प्रभारी की जिम्मेदारियों का उल्लेखनीय निर्वाह कर चुकी श्वेता शालिनी इंजीनियरिंग और मैनेजमेंट की उच्च शिक्षा प्राप्त करने के साथ-साथ एक सफल उद्यमी हैं। महाराष्ट्र सरकार गठित सेवशन 8 कंपनी वीएसटीएफ की पूर्व कार्यकारी निदेशक भी रह चुकी हैं। एक प्रखर वक्ता के रूप में विशेष मुकाम रखनेवाली श्वेता शालिनी दर्शनशास्त्र, जीवन-शास्त्र और अर्थशास्त्र जैसे गूढ़ विषयों पर लिखनेवाली एक प्रतिष्ठित स्तंभकार होने के साथ-साथ युवाओं, महिलाओं और विशेषकर ग्रामीणों के उत्थान में कार्य करने के लिए प्रसिद्ध हैं। अनुसर्जन का यह उनका पहला प्रयोग है।)



(यह कॉलम हर उस इंसान के लिए है जो संघ को समझना चाहता है, फिर वह समर्थन में हो या विरोध में : संपादक)

सर्वसिद्ध श्री बगलामुखी तारा महाशक्ति पीठ बिजाना शाजापुर मध्य प्रदेश

## कर्म की यात्रा: इच्छा से समर्पण तक

मनुष्य का जीवन कर्मों से ही संचालित होता है। कर्म ही उसके भाग्य, सफलता और चरित्र का निर्धारण करते हैं। हर इंसान अपने जीवन में निरंतर कर्म करता है, परंतु इन कर्मों का स्वरूप दो प्रकार का होता है—सकाम और निष्काम। जहाँ सकाम कर्म में व्यक्ति किसी फल, लाभ या सफलता की इच्छा से कार्य करता है, वहीं निष्काम कर्म



पंडित कैलाशचंद्र शर्मा

वैदिक सनातन संस्कृति के प्रचारक व सर्व सिद्ध श्री बगलामुखी तारा महाशक्ति पीठ के संस्थापक। मो। नं। 9425980556

में वह केवल अपने कर्तव्य को निभाने के भाव से काम करता है, बिना किसी अपेक्षा के। यही भाव जीवन को ऊँचाई और शांति प्रदान करता है। सकाम कर्म करने वाला व्यक्ति अक्सर अपनी इच्छाओं, महत्वाकांक्षाओं और लाभ की आकांक्षा से प्रेरित होता है। वह मेहनत तो करता है, पर उसका केंद्र स्वयं और उसका स्वार्थ होता है। सफलता मिलने पर वह प्रसन्न होता है, किंतु असफलता उसे तोड़ देती है। इस प्रकार के कर्म व्यक्ति को मोह, चिंता और अस्थिरता में बाँध देते हैं। उसका जीवन फल की प्राप्ति पर निर्भर होकर सीमित बन जाता है। इसके विपरीत, निष्काम कर्म एक उच्च आदर्श प्रस्तुत करता है। इसमें व्यक्ति केवल अपने कर्तव्य के पालन में विश्वास रखता है। उसे यह ज्ञात होता है कि परिणाम ईश्वर या परिस्थितियों पर निर्भर है। वह



अपने कर्म को पूजा की तरह करता है, परिणाम की चिंता किए बिना। ऐसा व्यक्ति सफलता से अहंकारी होता है, न असफलता से निराश। यही निष्काम भाव मनुष्य को सच्चे कर्मयोग की ओर ले जाता है। निष्काम कर्म से व्यक्ति और भीतर संतुलन, धैर्य और आत्मिक शांति का विकास होता है। वह जीवन को सेवा और समर्पण के दृष्टिकोण से देखने लगता है। ऐसा जीवन न केवल स्वयं के लिए बल्कि समाज के लिए भी प्रेरणास्रोत

बन जाता है। गीता का यह संदेश—“कर्मण्येवाधिकारस्ते मा फलेषु कदाचन”—इसी निष्काम भाव की व्याख्या करता है। अंततः, सकाम से निष्काम की यात्रा एक साधक की आंतरिक यात्रा है—इच्छा से कर्तव्य, स्वार्थ से सेवा और अपेक्षा से समर्पण की ओर बढ़ने का मार्ग। यही यात्रा मनुष्य को सच्चे अर्थों में कर्मयोगी बनाती है और उसके जीवन को अर्थ, शांति और पूर्णता प्रदान करती है।

अपने विचार

राज्य की मतदाता सूची में 96 लाख फर्जी मतदाता जुड़ गए हैं। निर्वाचन आयोग को चुनौती देते हुए उन्होंने सवाल किया कि मतदाता सूची को ठीक किए बिना वह स्थानीय निकाय चुनाव कैसे कराएगा।



-राज ठाकरे (मनसे) प्रमुख

तीन दशक के राजद-कांग्रेस गठबंधन में दोस्ताना मुकाबले का अनुभव अच्छा नहीं रहा है और इसलिये पार्टी के लिए जरूरी है कि राजद को दो टूक संदेश दिया जाए कि वह ऐसी नौबत को टाले क्योंकि राहुल गांधी ने महामुठबंधन के लिए चुनाव का टोन सेट किया है।



-किशोर कुमार झा वरिष्ठ नेता, कांग्रेस

अपने विचार

डीबीडी कार्यालय

ग्राउंड फ्लोर, ऑफिस नं. 2, के.के. चैम्बर्स, पुरुषोत्तमदास ठाकरदास रोड, फोर्ट, मुंबई- 400001 indiangroundreport@gmail.com भेज सकते हैं।



न्यूज़ ग्रीफ

सपा सरकार बनी तो प्रजापति समाज से खरीदे जाएंगे दीये: अखिलेश

लखनऊ। समाजवादी पार्टी (सपा) के राष्ट्रीय अध्यक्ष और पूर्व मुख्यमंत्री अखिलेश यादव ने दावा किया है कि वर्ष 2027 में उत्तर प्रदेश में सपा की सरकार बनने पर राज्य का प्रजापति समाज आर्थिक रूप से सशक्त होगा। दीपावली की शुभकामनाएं देते हुए उन्होंने कहा कि उस समय सरकार प्रजापति समाज से करोड़ों रूपए के दीये खरीदेगी, ताकि उनके घरों में भी खुशहाली और रोशनी बनी रहे। सपा मुख्यालय से जारी बयान में अखिलेश यादव ने कहा, 'हमारी यही कामना है कि सच्ची दिवाली का उजाला हर घर तक पहुंचे। उत्तर प्रदेश के प्रजापति समाज के लिए हम यह संकल्प लेते हैं कि 2027 की दिवाली पर 'पोडीए सरकार' (पिछड़े, दलित, अल्पसंख्यक) उनके करोड़ों रूपए के दीये खरीदेगी, जिससे उनकी आमदनी बढ़े और उनके घरों में कई महीनों तक दिवाली का प्रकाश बना रहे।'

बेकाबू कार की टक्कर से एक की मौत, छह घायल

प्रयागराज। उत्तर प्रदेश के प्रयागराज जिले में स्थित धूमनागंज थाना क्षेत्र के राजरूपपुर मोहल्ले में एक बेकाबू कार की टक्कर से सड़क के किनारे खरीदारी कर रहे एक वृद्ध की मौत हो गई। हादसे में छह लोग घायल बताए जा रहे हैं। हादसे के बाद वहां भारी आक्रोश व्याप्त हो गया है। सूचना पर पहुंची पुलिस टीम स्थिति को काबू पाने का प्रयास कर रही है। पुलिस उपायुक्त नगर मनीष कुमार शांडिल्य ने बताया कि धूमनागंज थाना क्षेत्र में राजरूपपुर में लोग सड़क के किनारे दिवाली की खरीदारी में लगे हुए थे। इस दौरान एक कार अचानक अनियंत्रित हो गई। इस दौरान कार की टक्कर लगने से 60 वर्षीय प्रदीप कुमार की मौत हो गई, जबकि हादसे में छह लोग घायल हुए हैं। सूचना पर पहुंची पुलिस टीम ने घायलों को उपचार के लिए अस्पताल भेज दिया है। भीड़ के आक्रोश को देखते हुए वहां भारी पुलिस बल पहुंचा है। जाम की स्थिति को दूर करने का प्रयास किया जा रहा है।

दीपोत्सव पर अयोध्या में निकली भव्य रामायण शोभायात्रा

अयोध्या। भगवान श्रीराम की पावन नगरी अयोध्या में रविवार को भक्ति, संस्कृति और भव्यता का अनूठा संगम देखने को मिला जब पर्यटन एवं संस्कृति मंत्री जयवीर सिंह ने साकेत महाविद्यालय परिसर में जय श्रीराम का ध्वज लहराते हुए और ढोल-नगाड़े बजाकर रामायण पर आधारित भव्य शोभायात्रा को रवाना किया। दीपोत्सव 2025 की यह शोभायात्रा 'त्रैता युग' की झलक प्रस्तुत करती हुई श्रद्धा, लोकनृत्य और सांस्कृतिक उत्साह का अद्भुत उदाहरण बन। इस अवसर पर पर्यटन मंत्री जयवीर सिंह ने कहा कि मुख्यमंत्री योगी आदित्यनाथ के दूरदर्शी नेतृत्व में दीपोत्सव का हर संस्करण स्वयं का रिकॉर्ड तोड़ते हुए आस्था और भव्यता के नए कीर्तिमान स्थापित कर रहा है। इस वर्ष का दीपोत्सव केवल दिव्यता का उत्सव नहीं, बल्कि 'एक भारत, श्रेष्ठ भारत' की भावना का सशक्त प्रतीक भी है, जो सांस्कृतिक एकता और सामाजिक सौहार्द का संदेश देता है। झांकियों में मिशन शक्ति के तहत महिला सशक्तीकरण और स्वच्छ भारत अभियान के संदेशों को भी दर्शाया गया है, जो हर नागरिक को राष्ट्र निर्माण में भागीदारी के लिए प्रेरित करता है।साकेत महाविद्यालय से प्रारंभ होकर रामकथा पार्क तक पहुंची इस शोभायात्रा में रामायण के सातों कांड बालकांड, अयोध्याकांड, अरण्यकांड, किष्किन्धाकांड, सुंदरकांड, लंकाकांड और उत्तरकांड को जीवंत करती 22 आकर्षक झांकियों ने सभी का मन मोह लिया।

सत्ता की चाबी से ही दलितों को शोषण से मुक्ति: मायावती

एजेंसी | लखनऊ

बहुजन समाज पार्टी (बसपा) की राष्ट्रीय अध्यक्ष मायावती ने रविवार को कहा कि सत्ता की चाबी हासिल करने पर ही दलितों को सामाजिक, राजनितिक,आर्थिक शोषण, अन्याय और अत्याचार से मुक्ति मिल सकती हैं। प्रदेश में चार बार सरकार होने पर बसपा ने यह करके दिखाया है।

राज्यों के पदाधिकारियों संग बैठक

मायावती ने रविवार को राज्यों के पदाधिकारियों संग पार्टी कार्यालय में बैठक की। इस दौरान उन्होंने देश के प्रधान न्यायाधीश के साथ कोर्ट पर हुई आग्रिय घटना और हरियाणा राज्य के पुलिस अधिकारी के आत्महत्या की घटना को दुखद बताया है। उन्होंने कहा कि ये घटनाएं संवैधानिक सरकार और सभ्य समाज दोनों के लिए चिंता का विषय है। इस पर सरकार को कार्रवाई करनी चाहिए थी, लेकिन सरकार व जिम्मेदार संस्थानों से गंभीरता देखने को नहीं मिली, जो वास्तव में कानून के राज्य में होना चाहिए। यह चिंता का विषय है।

महंगाई और बेरोजगारी पर सरकार को घेरा

मायावती ने देश में बढ़ती महंगाई, बेरोजगारी, महिला असुरक्षा को लेकर सरकार को घेरा है। उन्होंने कहा कि संविधान के जनहित व जनकल्याणकारी उद्देश्यों को त्याग कर, सरकारों के संकीर्ण राजनीति स्वर्थ में लिप्त होने से जन व देशहित प्रभावित हो रहा है। देश के स्वाभाविक विकास को बाधित कर रहा है, जिस पर सरकार को ध्यान देने की जरूरत है।

पूर्व फौजी के बेटे की हत्या का मामला



एजेंसी | बरेली

बिथरी चैनपुर थाना क्षेत्र में 15 अक्टूबर की देर रात बरेली-लखनऊ नेशनल हाईवे पर एक दर्दनाक वारदात हुई। यहां पूर्व फौजी के बेटे अभिषेक (25) की चाकू से गोदकर हत्या कर दी गई। पुलिस के अनुसार, विवाद की शुरुआत तब हुई जब अभिषेक के हाथ से पास की टेबल पर बैठे युवकों का शराब का गिलास गिर गया। मामूली विवाद ने कुछ ही देर में खूनी झगड़े का रूप ले लिया। पुलिस जांच में सामने आया कि अभिषेक की हत्या तीन सगे भाइयों और उनके दो दोस्तों ने मिलकर की। आरोपियों में गोपी, दीपू, हुकुम सिंह और रौनक को गिरफ्तार कर लिया गया है, जबकि तीसरा भाई राजन अभी फरार है।



बसपा का अम्बेडकरवादी स्वरूप

बसपा प्रमुख ने कहा कि बसपा दूसरी पार्टियों की तरह धनसेठों के सहारे चलने वाली पूंजीवादी स्वाभाव वाली पार्टी नहीं है। बल्कि संविधान के मानवतावादी वजनकल्याणकारी सोच की अम्बेडकरवादी पार्टी है। बैठक में मौजूद पदाधिकारियों ने मायावती को 09 अक्टूबर को बसपा संस्थापक कांशीराम की पुण्यतिथि के मौके पर बसपा यूपी के महा आयोजन की हुई ऐतिहासिक सफलता पर बधाई दी है। कार्यकर्ताओं ने भी उनके संदेश को गांव-गांव पहुंचाने और राज्य में बसपा के जनाधार को बढ़ाकर उन्हें सत्ता में भागीदार बनाने के लिए पूरी जी जान लगा देंगे।

विधान परिषद चुनाव: सपा ने घोषित किए प्रत्याशी, भाजपा का फैसला जल्द

एजेंसी | आगरा

उत्तर प्रदेश विधान परिषद की स्नातक एवं शिक्षक खंड की 11 सीटों पर होने वाले आगामी चुनाव को लेकर राजनीतिक हलचल तेज हो गई है। इन सीटों पर अगले वर्ष चुनाव प्रस्तावित हैं, जिसके लिए मतदाता सूची संशोधन कार्य 30 सितम्बर से शुरू होकर 6 नवम्बर तक चलेगा।

मतदाता सूची संशोधन और पंजीकरण प्रक्रिया

इन चुनावों के लिए मतदाता सूची 30 दिसम्बर को प्रकाशित की जाएगी। स्नातक मतदाता सूची में नाम दर्ज कराने के लिए व्यक्ति को एक नवम्बर से कम से कम तीन वर्ष पूर्व स्नातक होना आवश्यक है, जबकि शिक्षक क्षेत्र के लिए कम से कम तीन वर्ष तक शिक्षण कार्य में सक्रिय रहना अनिवार्य होगा।

सपा ने घोषित किए अपने प्रत्याशी



को उम्मीदवार बनाया है। वर्तमान में इन दोनों सीटों पर क्रमशः निर्दलीय आकाश अग्रवाल (शिक्षक) और भाजपा के मानवेंद्र प्रताप सिंह (स्नातक) एमएलसी हैं। बताया जा रहा है कि आकाश अग्रवाल का झुकाव लंबे समय से भाजपा की ओर है और वे भी इस बार पार्टी टिकट की उम्मीद कर रहे हैं।

नसबंदी से हिचकते हैं पुरुष भाजपा जल्द करेगी प्रत्याशियों की घोषणा

भाजपा क्षेत्रीय अध्यक्ष दुर्गिजय सिंह शाक्य ने बताया कि पार्टी ने अभी प्रत्याशियों के नाम तय नहीं किए हैं। फिलहाल संगठन मतदाता सूची में नाम बढ़ाने के अभियान पर ध्यान दे रहा है। उन्होंने कहा कि आगरा की दोनों सीटों के लिए पार्टी जल्द निर्णय लेकर उम्मीदवारों की घोषणा करेगी।

लखनऊ बनेगा वर्ल्ड क्लास सिटी : राजनाथ सिंह



एजेंसी | लखनऊ

रक्षा मंत्री और लखनऊ के सांसद राजनाथ सिंह ने छोटी दीपावली के अवसर पर राजधानी को कई सौगातें दीं। उन्होंने जानकीपुरम में कम्युनिटी सेंटर और लाइब्रेरी

का उद्घाटन किया और कहा कि सरकार का लक्ष्य लखनऊ को वर्ल्ड क्लास सिटी बनाना है। साथ ही उन्होंने यह भी घोषणा की कि लखनऊ एयरपोर्ट को दुनिया के अधिकांश देशों से सीधे जोड़ने की दिशा में काम चल रहा है।

ब्रह्मोस मिसाइल कारखाना बनेगा औद्योगिक विकास का प्रतीक

रक्षा मंत्री ने कहा कि ब्रह्मोस मिसाइल कारखाना लखनऊ में स्थापित हो चुका है, जो शहर के औद्योगिक विकास में मील का पत्थर साबित होगा। उन्होंने कहा कि आज जिस सामुदायिक विकास केंद्र का उद्घाटन किया गया है, वह समाज के उत्थान की दिशा में एक बड़ा कदम है। साथ ही उन्होंने हिंदुस्तान एयरोनॉटिक्स लिमिटेड (HAL) के काम की सराहना करते हुए कहा कि यह संस्था आत्मनिर्भर भारत के लक्ष्य को आगे बढ़ा रही है। राजनाथ सिंह ने लखनऊ विकास प्राधिकरण (LDA) द्वारा बनाई गई भारत रत्न अटल बिहारी वाजपेई और पूर्व राष्ट्रपति डॉ. एपीजे अब्दुल कलाम की प्रतिमाओं का डिजिटल माध्यम से अनावरण किया।

शादी का झांसा देकर महिला से दुष्कर्म, अभियुक्त गिरफ्तार

एजेंसी | फिरोजाबाद

थाना रसूलपुर पुलिस टीम ने रविवार को महिला को शादी का झांसा देकर उसके साथ दुष्कर्म करने वाले अभियुक्त को गिरफ्तार किया है। पुलिस ने उसके विरुद्ध कार्यवाही की है। चरिष्ठ पुलिस अधीक्षक सौरभ दीक्षित ने निर्देश पर जनपद में वांछित अभियुक्तों की गिरफ्तारी के लिए विशेष अभियान चलाया जा रहा है। इसी के क्रम में थाना प्रभारी रसूलपुर प्रभारी प्रदीप कुमार पुलिस टीम के साथ क्षेत्र में गश्त कर थे। पुलिस टीम को सूचना मिली कि महिला सम्बन्धी अपराध में वांछित एक अभियुक्त नींबू वाला बाग के पास है। पुलिस टीम ने घेराबंदी कर उसे पकड़ लिया। पूछताछ में गिरफ्तार अभियुक्त ने अपना नाम आर्यन गुप्ता पुत्र मनोज गुप्ता निवासी गली न. 14 एकतानगर थाना रसूलपुर बताया है। थाना प्रभारी के अनुसार गिरफ्तार अभियुक्त पर महिला को शादी का झांसा देकर उसके साथ दुष्कर्म करने का आरोप है। इस मामले में वांछित चल रहा था। पुलिस ने अभियुक्त को आवश्यक कार्यवाही कर जेल भेजा है।

राहुल गांधी नक्सलवाद खत्म नहीं करना चाहते: आचार्य प्रमोद

एजेंसी | सहारनपुर



भाजपा नेता आचार्य प्रमोद कृष्णमरवि वार को सहारनपुर पहुंचे, जहां उन्होंने मीडिया से बातचीत में प्रधानमंत्री नरेंद्र मोदी और गृहमंत्री अमित शाह की जमकर प्रशंसा की। उन्होंने कहा कि मोदी-शाह की जोड़ी देश को नक्सलवाद, माओवाद और आतंकवाद से पूरी तरह मुक्त करने के लिए काम कर रही है। आचार्य प्रमोद कृष्णम ने कहा कि देश में जब नक्सलवाद और आतंकवाद समाप्त हो रहा है, तो सबसे ज्यादा कष्ट राहुल गांधी और उनकी टीम को हो रहा है। उन्होंने आरोप लगाया कि 'राहुल गांधी नक्सलवाद, माओवाद और आतंकवाद से मुक्ति नहीं चाहते, जबकि मोदी सरकार देश को इन खतरों से पूरी तरह आजाद कराने के लिए कटिबद्ध है। बिहार विधानसभा चुनाव को लेकर उन्होंने कहा कि इस बार की राजनीति विकास के मुद्दे पर केंद्रित होगी। जनता अब विकास चाहती है और इसी आधार

पर वोट करेगी। उन्होंने दावा किया कि एनडीए गठबंधन जमीनी स्तर पर मजबूत और संगठित है, जो पूरी शक्ति के साथ चुनाव मैदान में है। आचार्य प्रमोद कृष्णम ने विपक्ष पर निशाना साधते हुए कहा कि कांग्रेस तेरखी यादव को मुख्यमंत्री घोषित नहीं करना चाहती, बल्कि वह बिहार में अपनी सियासी जमीन तलाशकर 'राजनीतिक मकान' बनाना चाहती है। उन्होंने कहा कि लालू यादव ने कांग्रेस को बिहार से खत्म किया, अब कांग्रेस उसी का बदला लेना चाहती है। उन्होंने भविष्यवाणी की कि बिहार के नतीजे हरियाणा, महाराष्ट्र और गुजरात जैसे ही होंगे, जहां भाजपा-एनडीए ने मजबूती से जीत दर्ज की थी।



ग्लेनमार्क ने अमेरिकी बाजार से अपने उत्पाद वापस मंगाए

एजेंसी | नई दिल्ली

दवा कंपनी ग्लेनमार्क ने विनिर्माण संबंधी खामियों के चलते अमेरिकी बाजार में अपने उत्पाद वापस मंगाने की प्रक्रिया शुरू कर दी है। यह कदम कंपनी द्वारा गुणवत्ता और सुरक्षा मानकों को बनाए रखने के लिए उठाया गया है।

श्रेणी दो वापसी की प्रक्रिया और कारण

कंपनी ने तीन सितंबर, 2025 को राष्ट्रव्यापी श्रेणी दो वापसी शुरू की। USFDA के अनुसार, श्रेणी दो वापसी तब की जाती है जब किसी उत्पाद के उपयोग या संर्पर्क से अस्थायी या चिकित्सकीय रूप से प्रतिकूल स्वास्थ्य परिणाम हो सकते हैं।



प्रभावित उत्पाद और लॉट विवरण

महवा, न्यू जर्सी स्थित ग्लेनमार्क फार्मास्यूटिकल्स इंक अमेरिका ने विशेष रूप से विओरेले, डेसोमेस्टील और एथिनिल एस्ट्राडियोल (USP, 0.15mg/0.02mg) टैबलेट के प्रभावित लॉट को वापस मांगा है। कंपनी ने स्पष्ट किया कि यह कदम उस लॉट में 'अशुद्धियों/क्षरण विनिर्देशों' में विफल होने के कारण उठाया गया है। प्रभावित लॉट का उत्पादन ग्लेनमार्क की गोवा विनिर्माण सुविधा में किया गया था, जो कंपनी की प्रमुख विनिर्माण इकाइयों में से एक है।

मीशो ने 4,250 करोड़ रुपए के आईपीओ दाखिल किए

एजेंसी | नई दिल्ली

ई-कॉमर्स प्लेटफॉर्म मीशो ने अपने आरंभिक सार्वजनिक निर्गम (आईपीओ) के तहत 4,250 करोड़ रूपए तक की फंडिंग के लिए सेबी में अद्यतन दस्तावेजों का मसौदा दाखिल किया है। इस प्रस्तावित आईपीओ में नए इक्विटी शेयरों का निर्गम और कुछ मौजूदा शेयरधारकों द्वारा 17.56 करोड़ इक्विटी शेयरों की बिक्री पेशकश (OFS) शामिल है। सूत्रों के अनुसार, इस बिक्री पेशकश में मीशो के शुरुआती निवेशक जैसे एलिवेशन, पीक एक्सवी, वैचर हाईवे और वाई कॉन्निक्टेंट शामिल हैं। ये निवेशक अपनी हिस्सेदारी का लगभग 5-7 प्रतिशत बेचने पर विचार कर रहे हैं। कंपनी का यह कदम अपने विस्तार योजनाओं को वित्तीय सहायता देने और मौजूदा निवेशकों को लाभान्वित करने के उद्देश्य से उठाया गया है। नया निवेश मीशो को बाजार में मजबूत स्थिति बनाने में मदद करेगा और इसके विकास को गति देगा।

टाटा मोटर्स ने नई इलेक्ट्रिक कार 'नेक्सॉन ईवी प्लस' लॉन्च की

डीबीडी संवाददाता | मुंबई

भारतीय ऑटोमेकर टाटा मोटर्स ने अपनी नई इलेक्ट्रिक कार 'नेक्सॉन ईवी प्लस' को आधिकारिक रूप से लॉन्च कर दिया है। यह कार कंपनी की इलेक्ट्रिक व्हीकल (EV) रेंज में एक महत्वपूर्ण जोड़ है और इसमें अत्याधुनिक तकनीक और लंबी दूरी की क्षमता का संगम देखने को मिलता है। नेक्सॉन ईवी प्लस की रेंज 400 किलोमीटर से अधिक है, जिससे यह ग्राहकों के लिए लंबी दूरी की यात्रा के लिए बेहद सुविधाजनक साबित होगी। नेक्सॉन ईवी प्लस में स्मार्ट कनेक्टिविटी फीचर्स शामिल हैं, जिनमें टचस्क्रीन इंफोटेनमेंट सिस्टम, मोबाइल ऐप इंटीग्रेशन, रियल-टाइम नेविगेशन और वॉयस कमांड जैसी सुविधाएं उपलब्ध हैं।

कैंसर देखभाल के लिए आईसीआईसीआई बैंक का 625 करोड़ दान

डीबीडी संवाददाता | मुंबई

मुंबई। देश के दूसरे सबसे बड़े निजी क्षेत्र के बैंक आईसीआईसीआई बैंक कैंसर देखभाल के लिए 625 करोड़ रूपए दान करेगा। बैंक ने रविवार को यह जानकारी दी। यह राशि नवी मुंबई स्थित टाटा फ्रीडम सेंटर के 'एडवांस्ड सेंटर फॉर ट्रीटमेंट, रिसर्च एंड एजुकेशन इन कैंसर' परिसर में एक 11-मंजिला इमारत के निर्माण में लंबी दूरी की यात्रा के लिए बेहद सुविधाजनक साबित होगी। नेक्सॉन ईवी प्लस में स्मार्ट कनेक्टिविटी फीचर्स शामिल हैं, जिनमें टचस्क्रीन इंफोटेनमेंट सिस्टम, मोबाइल ऐप इंटीग्रेशन, रियल-टाइम नेविगेशन और वॉयस कमांड जैसी सुविधाएं उपलब्ध हैं।



आधिकारिक बयान में कहा गया है कि एक भूतल और दो बेसमेंट वाली 11 मंजिला इमारत 3.4 लाख वर्ग फुट में फैली होगी और इसमें 12 लीनियर एक्सेलरेटर (एलआईएनएसीएस) और अन्य उन्नत कैंसर देखभाल उपकरण होंगे।बयान में कहा गया कि एलआईएनएसीएस कैंसर कोशिकाओं तक सटीक विकिरण पहुंचाते हैं, जिससे आपकास के स्वस्थ ऊतकों को होने वाली क्षति कम हो जाती है।

भारतीय स्टेट बैंक ने डिजिटल लोन प्रक्रिया को सरल और तेज किया

एजेंसी | नई दिल्ली

भारतीय स्टेट बैंक (SBI) ने अपनी डिजिटल लोन प्रक्रिया में बड़े पैमाने पर सुधार करते हुए इसे और अधिक सरल, तेज और ग्राहक-केंद्रित बना दिया है। अब ग्राहक बैंक की किसी भी शाखा में जाने की आवश्यकता नहीं है और केवल आधार कार्ड और पैन कार्ड जैसी मूल पहचान दस्तावेजों के माध्यम से डिजिटल माध्यम से लोन के लिए आवेदन कर सकते हैं। बैंक के अधिकारियों ने बताया कि इस नई प्रणाली के तहत, ग्राहक 24 घंटे के भीतर व्यक्तिगत



लोन की मंजूरी प्राप्त कर सकते हैं, जिससे समय और प्रयास की बचत होगी। यह सुविधा उन लोगों के लिए विशेष रूप से उपयोगी होगी, जो तेज और आसान प्रक्रिया की तलाश में हैं और जिनके पास शारीरिक रूप से बैंक शाखा में जाने का समय या सुविधा नहीं है। SBI ने डिजिटल लोन प्रक्रिया को पूरी

तरह से सुरक्षित बनाने के लिए कई तकनीकी उपाय भी अपनाए हैं। इसमें उन्नत एन्क्रिप्शन तकनीक और बहु-स्तरीय प्रमाणीकरण शामिल हैं, जिससे ग्राहक के वित्तीय डेटा की सुरक्षा सुनिश्चित होती है। बैंक ने ग्राहकों को आश्वस्त किया है कि उनकी संवेदनशील जानकारी किसी भी प्रकार से जोखिम में नहीं है। इस नई डिजिटल लोन सुविधा के तहत, ग्राहक आवेदन प्रक्रिया की प्रगति को ऑनलाइन ट्रैक कर सकते हैं और आवश्यक दस्तावेज अपलोड करके लोन प्रक्रिया को पूरी तरह डिजिटल माध्यम से पूरा कर सकते हैं।

# ओलंपियन पंवार की अगुवाई में भारत ने एशियाई नौकायन चैम्पियनशिप में जीते 10 पदक

तीन स्वर्ण, पांच रजत और दो कांस्य के साथ भारतीय दल का शानदार प्रदर्शन

एजेंसी | नई दिल्ली

ओलंपियन बलराज पंवार की अगुवाई में भारत ने वियतनाम के हाई फोंग में आयोजित 2025 एशियाई नौकायन चैम्पियनशिप में शानदार प्रदर्शन करते हुए कुल 10 पदक जीते। इसमें तीन स्वर्ण, पांच रजत और दो कांस्य शामिल हैं, जो हाल के वर्षों में भारत का सबसे बेहतरीन प्रदर्शन माना जा रहा है।



### स्वर्ण पदक विजेता भारतीय दल

पेरिस ओलंपियन पंवार ने पुरुषों की सिंगल स्कल (एम1एक्स) स्पर्धा में स्वर्ण पदक जीता। इसके अलावा, लक्ष्य और अजय त्यागी की लाइटवेट पुरुषों की डबल स्कल (एलएम2एक्स) जोड़ी और कुलविंदर सिंह, नवदीप सिंह, सतनाम सिंह, जाकर खान की क्वाड्रपल स्कल (एम4एक्स) टीम ने स्वर्ण पदक अपने नाम किया।

### कांस्य और समग्र प्रदर्शन

कांस्य पदक लाइटवेट पुरुष युगल (एमएम2-) स्पर्धा में नितिन देओल और परविंदर सिंह ने जीता। महिलाओं की एट (डब्ल्यू8+) स्पर्धा में गुरबानी, दिलजोत, सुमन देवी, एलेना एंटो, किरण, पूनम और हाओबेजिमा तेंडेनथोई देवी की टीम ने पोडियम स्थान हासिल किया। भारत ने 37 सदस्यीय दल (25 पुरुष और 12 महिलाएं) को 15 स्पर्धाओं में उतारा था। प्रतियोगिता की हीट 16 और 17 अक्टूबर को आयोजित की गई और फाइनल अगले दो दिनों में हुए। भारत का यह प्रदर्शन नौकायन में राष्ट्रीय प्रतिभा और समन्वय का परिचायक बनकर उभरा है।

### महिला दल और रजत पदक विजेता

भारतीय महिलाओं के लिए गुरबानी कौर और दिलजोत कौर की जोड़ी ने एलडब्ल्यू2 स्पर्धा में रजत पदक जीतकर 15 साल के सुखे को समाप्त किया। पुरुषों की एट (एम8+), डबल स्कल (एम2एक्स), क्वाड्रपल स्कल (एलएम4एक्स) और लाइटवेट फोर (एलएम4-) स्पर्धाओं में भारतीय टीम ने रजत पदक जीते।

# पहले वनडे में ऑस्ट्रेलिया ने भारत को 7 विकेट से हराया

तीन मैचों की सीरीज में ऑस्ट्रेलिया ने 1-0 की बढ़त बनाई

एजेंसी | पर्थ

पर्थ में खेले गए पहले वनडे में ऑस्ट्रेलिया ने भारत को 7 विकेट से हराया, और तीन मैचों की सीरीज में 1-0 की बढ़त बनाई। बारिश के कारण मैच कई बार रोकना पड़ा और ओवर्स में कटौती करके 26 ओवर का मुकाबला कराया गया। भारत ने बल्लेबाजी करते हुए 26 ओवर में 9 विकेट पर 136 रन बनाए।

### भारत की बल्लेबाजी में रोहित और कोहली फेल

भारत की शुरुआत बेहद कमजोर रही। रोहित शर्मा (8) और विराट कोहली (0) पावरप्ले में ही आउट हो गए। कप्तान शुभमन गिल भी जल्दी आउट हुए। अक्षर पटेल (31) और कैपल राहुल (38) ने पारी संभालने की कोशिश की, लेकिन बारिश और ओवरों की कमी ने उनकी लय बिगाड़ दी। ऑस्ट्रेलिया की ओर से मैथ्यू कुहनेम, मिचेल ओवन और जोश हेजलवुड ने दो-दो विकेट लिए, जबकि मिचेल स्टार्क और नाथन एलिस ने एक-एक विकेट हासिल किया।

### ऑस्ट्रेलिया ने डकवर्थ लुइस नियम से लक्ष्य हासिल किया

टॉस जीतकर पहले गेंदबाजी करने का फैसला करने वाली ऑस्ट्रेलिया को 26 ओवर में 131 रन का संशोधित लक्ष्य मिला। जवाब में मेजबान टीम ने 21.1 ओवर में 3 विकेट के नुकसान पर 131 रन बनाकर जीत हासिल की। सलामी बल्लेबाज ट्रेविस हेड और मैथ्यू शॉर्ट जल्दी आउट हुए, लेकिन कप्तान मिचेल मार्श और जोश फिलिप ने 50+ रनों की साझेदारी कर टीम को जीत के करीब ले आए। अंत में मार्श (46\*) और मैट रेसॉ (21\*) ने टीम को जीत दिलाई।

### सीरीज का अगला मैच

सीरीज का दूसरा वनडे मुकाबला 23 अक्टूबर को एडिलेड में खेला जाएगा।


# BWF वर्ल्ड जूनियर चैंपियनशिप: तन्वी शर्मा का गोल्ड का सपना टूटा

भारत ने 17 साल बाद वर्ल्ड जूनियर में मेडल जीतकर इतिहास रचा

एजेंसी | नई दिल्ली

16 साल की भारतीय बैडमिंटन खिलाड़ी तन्वी शर्मा ने वियतनाम के हाई फोंग में 2025 BWF वर्ल्ड जूनियर बैडमिंटन चैंपियनशिप में शानदार प्रदर्शन करते हुए भारत के लिए 17 साल बाद मेडल जीता। हालांकि फाइनल में उनका गोल्ड का सपना पूरा नहीं हो सका और उन्हें सिल्वर मेडल से संतोष करना पड़ा। तन्वी इस टूर्नामेंट में फाइनल तक पहुँचने वाली भारत की तीसरी खिलाड़ी हैं। इससे पहले साइना नेहवाल और अर्पणा पोपट भी इस चैंपियनशिप में मेडल जीत चुकी हैं।

### फाइनल मुकाबले में थाईलैंड की खिलाड़ी ने किया दबदबा



फाइनल में दूसरी वरीयता प्राप्त थाईलैंड की अन्थापत फिचिप्रियासक ने तन्वी को सीधे सेटों में 15-7, 15-12 से हराया। पहले गेम में तन्वी 4-4 तक बराबरी बनाए रख सकीं, लेकिन थाई खिलाड़ी ने 10-5 की बढ़त बनाकर पहला गेम अपने नाम कर लिया। दूसरे गेम में तन्वी ने शुरुआती बढ़त बनाई, लेकिन नेट की गलतियों और दबाव के चलते थाई खिलाड़ी ने स्कोर बराबर कर लिया और अंत में तीसरे चैंपियनशिप पॉइंट पर मैच जीत लिया।

### तन्वी ने दिखाया शानदार खेल और लचीलापन

हालांकि फाइनल में हार मिली, लेकिन तन्वी ने अपने खेल में कई बेहतरीन पॉइंट्स बनाए और लंबे रैलियों में दबाव झेला। उनकी यह उपलब्धि भारत के लिए वर्ल्ड जूनियर में 17 साल का सूखा खत्म करने वाली रही।

### भारत के बैडमिंटन इतिहास में एक और अध्याय

तन्वी का यह प्रदर्शन भारतीय बैडमिंटन में नई प्रेरणा बन गया है। भविष्य में भारतीय खिलाड़ियों के लिए यह उदाहरण रहेगा कि कठिन मुकाबलों में भी प्रतियोगिता का दबाव झेलते हुए पदक जीतना संभव है।

# लियोनेल मेसी की हैट्रिक से इंटर मियामी ने नैशविले को 5-2 से हराया

नैशविले (अमेरिका)। दिग्गज फुटबॉलर लियोनेल मेसी ने मेजर सांकर लीग (एमएलएस) 2025 में शानदार प्रदर्शन करे हुए अपने करियर की दूसरी एमएलएस हैट-ट्रिक बनाई है। उनके इसी प्रदर्शन के दम पर इंटर मियामी ने नैशविले एससी पर 5-2 से जीत हासिल की। मेस्सी इस सीजन में 29 गोल के साथ सबसे ज्यादा गोल करने वाले खिलाड़ी हैं। पिछली बार उन्होंने 19 अक्टूबर को इंटर मियामी की न्यू इंग्लैंड



रेवोल्यूशन पर 6-2 की जीत में हैट्रिक बनाई थी। मेसी ने 35वें

मिनट में अपना पहला गोल किया और इंटर मियामी को 1-0 की बढ़त दिलाई। नैशविले एससी ने 43वें मिनट में सैम सर्रिज के हेडर से जवाब दिया और स्कोर 1-1 से बराबर कर दिया। नैशविले एससी की कोशिश पहले हाफ के स्टॉपेज टाइम के छठे मिनट में रंग लाई, जब जैकब शैफेलबर्ग ने है गोल करके 2-1 की बढ़त बना ली। 63वें मिनट में मेसी ने अपना दूसरा गोल करके स्कोर 2-2 से बराबर कर दिया। चार मिनट बाद, बाल्टासर रोड्रिगेज ने गोल मारकर इंटर मियामी को 3-2

की बढ़त दिला दी। मेसी ने 81वें मिनट में बॉक्स के सेंटर से बाएं पैर से शॉट मारकर अपना तीसरा गोल किया और बढ़त को 4-2 कर दिया। टेलास्को सेगोविया ने स्टॉपेज के एक मिनट बाद इंटर मियामी का पांचवां गोल करके जीत पक्की कर दी। इंटर मियामी के डिफेंडर इयान फ्रे ने मेसी के प्रदर्शन पर कहा, 'यह साफ है कि वह (मेसी) हमें हर रात फ्रायदा पहुंचाते हैं। उनके बारे में कहने के लिए शब्द कम हैं।'



# परिणीति और राघव चड्ढा के घर आई खुशखबरी, एक्ट्रेस बनीं मां

अभिनेत्री परिणीति चोपड़ा और उनके पति आम आदमी पार्टी के नेता राघव चड्ढा, माता-पिता बन गए हैं। दिवाली के जश्न के बीच परिणीति ने अपने पहले बच्चे बेबी बॉय को जन्म दिया है। इस खुशखबरी के बाद से ही दोनों के फैस और फिल्म इंडस्ट्री में बधाइयों का तांता लग गया है। पिछले कुछ समय से परिणीति अपनी प्रेग्नेंसी को लेकर सुर्खियों में थीं और इस दौरान वह सोशल मीडिया पर भी काफी सक्रिय रहीं। हाल ही में उन्होंने अपने पति राघव के लिए करवा चौथ का व्रत भी रखा था। अब बेटे के जन्म के बाद यह जोड़ी खुशी से झूम उठी है। दोनों ने सोशल मीडिया पर एक प्यारा सा पोस्ट शेयर करते हुए लिखा, रवो आखिरकार आ गया है। हमारा बेबी बॉय, हमारा बेटा। हम सच में इससे पहले की जिंदगी को अब याद भी नहीं रख सकते। हमारी बाँहें, हमारे दिल भर गए हैं। परिणीति और राघव ने इस संदेश के साथ नजर न लगने वाला इमोजी भी शेयर किया। उनके पोस्ट पर कृति सेनन, अनन्या पांडे और कई बॉलीवुड सितारों ने बधाई संदेश भेजे। परिणीति और राघव ने 24 सितंबर 2023 को उदयपुर के लीला पैलेस में शादी रचाई थी। उनकी शादी में न केवल करीबी दोस्त बल्कि कई नामचीन राजनीतिक हस्तियां भी शामिल हुई थीं। इनकी लव स्टोरी की शुरुआत साल 2022 में फिल्म 'चमकोला' के सेट पर हुई थी, जब पंजाब में शूटिंग के दौरान राघव उनसे मिलने पहुंचे थे। वहीं से दोनों के बीच नजदीकियां बढ़ीं और अब, शादी के दो साल बाद, यह जोड़ा अपने जीवन के नए अध्याय मातृत्व और पितृत्व की शुरुआत कर चुका है।



# दिवाली पर सनी देओल का बड़ा सरप्राइज, अनाउंस की नई फिल्म 'गबरू'

सनी देओल एक बार फिर बड़े पर्दे पर धमाल मचाने के लिए तैयार हैं। पिछली बार वह फिल्म 'जाट' में नजर आए थे, जिसे दर्शकों ने काफी पसंद किया था और जिसने बॉक्स ऑफिस पर अच्छा प्रदर्शन किया था। अब सनी देओल के पास फिल्मों की लंबी लाइनअप है, एक ओर वह 'बॉर्डर 2' से जोरदार वापसी करने वाले हैं, वहीं दिवाली और अपने जन्मदिन के खास मौके पर उन्होंने अपनी नई फिल्म 'गबरू' की घोषणा कर दी है। सनी ने सोशल मीडिया पर फिल्म का मोशन पोस्टर शेयर करते हुए लिखा, रक्ताक्त वो नहीं है, जो आप दिखाते हैं, ताकत वो है जो आप करते हैं। आप सभी के प्यार और आशीर्वाद के लिए शुक्रिया। यहां आप सबके लिए कुछ है, जिसका आप इंतजार कर रहे थे। 'गबरू' सिनेमाघरों में 13 मार्च 2026 को रिलीज होगी। ये साहस, विवेक और करुणा की कहानी है, मेरे दिल से... दुनिया के लिए। सनी का यह पोस्ट सामने आते ही उनके प्रशंसकों में जबरदस्त उत्साह देखने को मिला। वर्तमान में सनी देओल 'लाहौर 1947' की शूटिंग में व्यस्त हैं, जिसमें उनके साथ प्रति जिंटा नजर आएंगी। इसके अलावा, उनकी बहुप्रतीक्षित फिल्म 'बॉर्डर 2' भी रिलीज के लिए तैयार है, जिसमें दिलजीत दोसांझ, अहान शेट्टी और वरुण धवन जैसे सितारे शामिल हैं। सनी के साथ अजित शर्मा भी एक बार फिर जुड़ने वाले हैं, दोनों न सिर्फ 'गदर 3', बल्कि एक नई एक्शन फिल्म 'गोल किंग' पर भी काम कर रहे हैं। वहीं, ओटीटी प्लेटफॉर्म नेटफ्लिक्स पर भी सनी की एक आगामी फिल्म रिलीज होगी, जिसमें उनके साथ अमिनेता अक्षय खन्ना नजर आएंगे।



# 'थामा' की एडवांस बुकिंग से निर्माता मालामाल



5.12 करोड़ कमा लिए हैं। 'थामा' की एडवांस बुकिंग से साफ है कि ये फिल्म ओपनिंग डे पर डबल डिजिट में कमाई करेगी। हर्षवर्धन राणे और सोनम बाजवा की फिल्म 'एक दीवाने की दीवानियत' भी 21 अक्टूबर को सिनेमाघरों में रिलीज हो रही है। फिल्म की एडवांस बुकिंग रिपोर्ट के ताजा आंकड़े आ गए हैं, जो 'थामा' के मुकाबले काफी कम हैं। 'एक दीवाने की दीवानियत' ने अब तक कुल 1,8570 टिकटों की बिक्री की है। इस तरह फिल्म ने रिलीज से पहले 54.14 लाख रुपये कमा लिए हैं, जबकि ब्लॉक सीट के साथ इसने 1.53 करोड़ रुपये का कारोबार किया है।

आयुष्मान खुराना और रश्मिका मंदाना की बहुप्रतीक्षित हॉरर-कॉमेडी फिल्म 'थामा' की रिलीज का बेसब्री से इंतजार किया जा रहा है। मैडॉक फिल्म्स के बैनर तले बनी इस फिल्म के ओपनिंग डे कलेक्शन पर हर किसी की नजर है। निर्माताओं ने रिलीज से पहले फिल्म की एडवांस बुकिंग शुरू कर दी थी, जिसके तहत 'थामा' ने हुंकार भरते हुए पहले ही दिन ताबड़तोड़ टिकटें बेच दी हैं। दूसरी तरफ 'एक दीवाने की दीवानियत' की एडवांस बुकिंग भी शुरू हो चुकी है। 'थामा' की एडवांस बुकिंग 17 अक्टूबर से शुरू कर दी गई थी। सैकनलक के मुताबिक, फिल्म ने अब तक '59, 000 हजार रुपये से ज्यादा टिकटों की बिक्री कर ली है। रिलीज से पहले आयुष्मान और रश्मिका की फिल्म ने 1.68 करोड़ रुपये का कारोबार कर लिया है। वहीं, ब्लॉक सीट के साथ फिल्म ने कुल 'कांतारा चैप्टर 1' का कलेक्शन 506.25 करोड़ रुपये तक पहुंच चुका है। इस शानदार परफॉर्मेंस के साथ यह फिल्म साल 2025 की दूसरी सबसे ज्यादा कमाई करने वाली फिल्म बन चुकी है। अब इसकी नजरें विकी कौशल की फिल्म 'छावा' के रिकॉर्ड पर टिकी हैं, जिसने अब तक 603 करोड़ रुपये का कलेक्शन किया है। वहीं, बॉक्स ऑफिस पर अब ऋषभ की फिल्म को कड़ी टक्कर देने आ रही है आयुष्मान खुराना और रश्मिका मंदाना की फिल्म 'थामा', जो 21 अक्टूबर (दिवाली) के मौके पर रिलीज होगी।

# 500 करोड़ के क्लब में शामिल हुई 'कांतारा चैप्टर 1'

ऋषभ शेट्टी की फिल्म 'कांतारा चैप्टर 1' इस वकत बॉक्स ऑफिस पर अपना दबदबा बनाए हुए है। 2 अक्टूबर को सिनेमाघरों में रिलीज हुई इस फिल्म ने 16 दिनों के भीतर जबरदस्त कमाई करते हुए आखिरकार 500 करोड़ रुपये के क्लब में एंटी ले ली है। हालांकि कारोबारी दिनों में इसकी कमाई में थोड़ी गिरावट देखी गई थी, लेकिन वीकेंड पर फिल्म ने एक बार फिर रफ्तार पकड़ ली है। सैकनलक की रिपोर्ट के अनुसार, फिल्म ने अपने तीसरे शनिवार यानी 17 अक्टूबर को बॉक्स ऑफिस पर करीब 12.50 करोड़ रुपये की शानदार कमाई की। इससे एक दिन पहले 16 अक्टूबर को फिल्म का कलेक्शन 8.5 करोड़ रुपये रहा था। वीकेंड और दिवाली के माहौल का फायदा ऋषभ शेट्टी की फिल्म को साफ तौर पर मिल रहा है। कुल मिलाकर, रिलीज के 17वें दिन तक 'कांतारा चैप्टर 1' का कलेक्शन 506.25 करोड़ रुपये तक पहुंच चुका है। इस शानदार परफॉर्मेंस के साथ यह फिल्म साल 2025 की दूसरी सबसे ज्यादा कमाई करने वाली फिल्म बन चुकी है। अब इसकी नजरें विकी कौशल की फिल्म 'छावा' के रिकॉर्ड पर टिकी हैं, जिसने अब तक 603 करोड़ रुपये का कलेक्शन किया है। वहीं, बॉक्स ऑफिस पर अब ऋषभ की फिल्म को कड़ी टक्कर देने आ रही है आयुष्मान खुराना और रश्मिका मंदाना की फिल्म 'थामा', जो 21 अक्टूबर (दिवाली) के मौके पर रिलीज होगी।





**ज्योति अग्रवाल**

स्नातक (B.Sc) एवं परास्नातक (M.A) की शिक्षा प्राप्त की है तथा राष्ट्रीय पात्रता परीक्षा (NET) उत्तीर्ण की है। राज्य सेवा एवं केंद्रीय सेवा में कार्य करने का व्यापक अनुभव है। वर्तमान में अतिरिक्त आयुक्त, सीमा शुल्क, मुंबई के पद पर कार्यरत है।



बूजी कैफ़े, बांद्रा

# सितारों का स्वादिष्ट ठिकाना

सुबह की वो खुशबू, जो यादों में बस जाए

**मुं** बई की कार्टर रोड, जहां हवा में नमक है, मौजों में संगीत और सड़कों पर पसरी कहानियाँ। उसी रास्ते पर एक मोड़ पर है बूजी कैफ़े जो खिलखिलाते सूरज की तरह आपका स्वागत करता है। अक्सर यह कैफ़े सेलेब्रिटीज का पसंदीदा हैंगआउट स्पॉट भी माना जाता है। अगर आप बेहतरीन खाने के साथ थोड़ी ग्लैमरस चहल-पहल पसंद करते हैं, तो यह कैफ़े आपके लिए एकदम सही जगह है। रविवार की सुबह जब मैं यहाँ नाश्ते के लिए पहुँची, तो दरवाज़े पर 10-15 मिनट की वेंटिंग थी। मुझे समझ में आ गया कि यह कैफ़े क्यूँ इतना मशहूर है। भीड़ की हलचल, लोगों की बातचीत, और हवा में बेकड क्रोइसों की ऐसी खुशबू थी कि इंतज़ार भी एक सुख बन गया था।

## मेहमाननवाज़ी : मुस्कान के साथ मिले सर्विस

यहाँ की सर्विस दिल जीत लेती है। स्टाफ़ विनम्र, ध्यान देने वाला और मेन्यू की जानकारी रखने वाला है। हमारे सभी ऑर्डर समय पर पहुँचे, और सबसे खास बात है कि शेफ़ अकुल खुद टेबल पर आकर मेहमानों से फीडबैक लेते हैं। उनकी यह पर्सनल टच इस जगह को और भी खास बना देती है। मानो आप किसी दोस्त के घर पर कॉफी पी रहे हों।

- » स्थान : कार्टर रोड, बांद्रा (पश्चिम), मुंबई
- » माहौल : ★ ★ ★ ★
- » खाना : ★ ★ ★ ★ ★
- » मेहमाननवाज़ी : ★ ★ ★ ★ ★
- » बिल : लगभग 2000 (दो लोगों के लिए)
- » व्यंजन प्रकार : ग्लोबल / कॉन्टिनेंटल कैफ़े मेन्यू



**माहौल : चहल-पहल के बीच सुकून का कोना**

बूजी कैफ़े का इंटीरियर ऐसा है मानो किसी ने प्यार से सजाया हो...मॉडर्न और ब्लासी। नीचे बेकरी और ऊपर आरामदायक बैठने की जगह। डिस्को में रखे प्लेस्ट्री, क्रोइसों और केक इतने बढ़िया लगते हैं कि एक पल को दिल बच्चा सा हो जाता है। आप नज़र हटा ही नहीं सकते। मीठा पसंद करने वालों के लिए यह किसी स्वर्ग से कम नहीं। हालाँकि जगह थोड़ी कॉम्पैक्ट है और भीड़ के वक़्त यहाँ थोड़ा शोर होता है, लेकिन यही इसकी पहचान भी है। कॉफी कप की टनक और लोगों की बातचीत का मिश्रण बूजी कैफ़े को उसका "लाइवली चार्म" देता है।

## न ज़रूरत से ज्यादा तेल, न नकली फ्लेवर

अब बात करते हैं उस चीज़ की जिसके लिए लोग बार-बार लौटते हैं — यहाँ का खाना! बूजी कैफ़े को इसके फ्रेश इंग्रीडिएंट्स, क्रिएटिव मेन्यू और लगातार बनी रहने वाली क्वालिटी के लिए पूरे नंबर मिलते हैं। हमने शुरुआत की बूजी ब्रेकफ़ास्ट और एवोकाडो चिकन सैंडविच से, जिनके साथ हॉट चॉकलेट और आइसक्रीम वनीला मैचा परोसी गई। हर डिश खूबसूरती से सजाई गई थी और गर्मागर्म सर्व की गई। सैंडविच में परफेक्ट क्रंच था, और स्वाद बेहद संतुलित और नेचुरल लगा। इसके बाद आए मशरूम एंड चेडर सैंडविच और हल्लूमी रैप, दोनों ही स्वाद में भरपूर और हेल्दी थे। ग्रीन डिटॉक्स जूस हल्का और तरताज़ा करने वाला था, जबकि पिस्ता क्रोइसों इस पूरे अनुभव का शोस्टॉपर साबित हुआ...परतदार, बटररी और बस "वाह"! हमने कॉर्टेज चीज़ मशरूम बर्गर और फ़ोर चीज़ बर्गर भी ट्राय किए। दोनों ही भरपूर और स्वादिष्ट थे, बिना किसी भारीपन के। सबसे बड़ी बात यह लगी कि हर डिश में "फ्रेशनेस" थी — न ज़रूरत से ज्यादा तेल, न नकली फ्लेवर — बस सच्चा और साफ़-सुथरा खाना जो प्यार से बनाया गया था।



## फाइनल वर्डिक्ट : बांद्रा का "मस्ट-विज़िट" कैफ़े

अगर आप ऐसे कैफ़े की तलाश में हैं जो सिर्फ़ पेट नहीं, दिल भी भर दे... जहाँ बेहतरीन खाना, बेहतर मेहमाननवाज़ी और थोड़ा सा "स्टार टच" मिले तो बूजी कैफ़े ज़रूर जाएं। यह कैफ़े संडे ब्रंच, डेट ब्रेकफ़ास्ट या कॉफी केच-अप के लिए एकदम परफेक्ट है। भीड़ से बचना हो तो सुबह जल्दी या देर दोपहर का समय चुनें, ताकि आप माहौल को अच्छे से महसूस कर सकें। अपने ताज़े मेन्यू, शानदार सर्विस और एनर्जेटिक वाइब के साथ, बूजी कैफ़े बांद्रा के टॉप कैफ़ेज में से एक है। इन शार्ट, यहाँ खाना सिर्फ़ स्वाद नहीं, एक एहसास है। कॉफी के साथ मुस्कान मिलेगी और पिस्ता क्रोइसों आपको फिर से आने का बहाना देगा।

# 117 साल पुराना कलकत्ता स्टॉक एक्सचेंज मनाएगा आखिरी दिवाली

कभी BSE से होता था मुकाबला, अब स्वेच्छिक बाहर निकलने की प्रक्रिया में एजेंसी | कोलकाता

भारत के सबसे पुराने स्टॉक एक्सचेंजों में से एक कलकत्ता स्टॉक एक्सचेंज (CSE) इस साल 20 अक्टूबर को अपनी आखिरी दिवाली मना सकता है। लंबे समय से चली आ रही कानूनी लड़ाई और SEBI के आदेशों के बाद एक्सचेंज के रूप में स्वेच्छिक बंद होने की प्रक्रिया लगभग पूरी हो चुकी है। CSE में ट्रेडिंग अप्रैल 2013 में SEBI द्वारा नॉन-कॉम्प्लायंस के कारण रोकੀ गई थी।

## कर्मचारियों के लिए VRS और अंतिम तैयारी

CSE ने अपने सभी कर्मचारियों के लिए स्वेच्छिक सेवानिवृत्ति योजना शुरू की, जिसमें 20.95 करोड़ का एकमुश्त भुगतान शामिल था। सभी कर्मचारियों ने इस



## CSE का गौरव और पतन

1908 में स्थापित यह 117 साल पुराना संस्थान कभी बॉम्बे स्टॉक एक्सचेंज के ट्रेडिंग वॉल्यूम का मुकाबला करता था और कोलकाता की वित्तीय विरासत का प्रतीक था। पतन की शुरुआत तब हुई जब 120 करोड़ के केतन पारेख घोटाले ने एक्सचेंज में भुगतान संकट पैदा किया और कई ब्रोकर्स सेटलमेंट नहीं कर सके।

योजना को चुना, कुछ को कॉन्ट्रैक्ट पर रखा गया। बरिष्ठ स्टॉक ब्रोकर्स ने कहा कि ट्रेडिंग शुरू करने से पहले की मां लक्ष्मी की पूजा की परंपरा को अलविदा कहा जाएगा।

## स्वेच्छिक बाहर निकलने की मंजूरी और आगे की योजना

CSE के चेयरमैन दीपांकर बोस ने बताया कि 25 अप्रैल 2025 को आयोजित ईजीएम में शेयरधारकों से स्वेच्छिक बाहर निकलने की मंजूरी मिल चुकी है। SEBI ने एक्सचेंज का मूल्यांकन करने के लिए वैल्यूएशन एजेंसी नियुक्त कर दी है। मंजूरी मिलने के बाद, CSE होल्डिंग कंपनी के रूप में काम करेगा, जबकि इसकी सहायक कंपनी CSE कैपिटल मार्केट्स प्राइवेट लिमिटेड NSE और BSE की सदस्यता के तहत ब्रोकिंग जारी रखेगी। SEBI ने तीन एकड़ की प्रॉपर्टी की 253 करोड़ में बिक्री भी मंजूर कर दी है।

## मेक इन इंडिया

## मोजाम्बिक में दौड़ेगा बरेका का 3300 एचपी का स्वदेशी इंजन

बनारस रेल इंजन कारखाने की अंतरराष्ट्रीय सफलता

वाराणसी। बनारस लोकोमोटिव वर्क्स (बरेका) ने मेक इन इंडिया का परचम लहराते हुए 3300 हॉर्स पावर का स्वदेशी इंजन मोजाम्बिक के रेलवे ट्रैक पर भेजा है। यह चौथा एसी-एसी डीजल-इलेक्ट्रिक लोकोमोटिव इंजन है जिसे मोजाम्बिक के लिए निर्यात किया गया है। मोजाम्बिक के साथ कुल 10 इंजनों का अनुबंध हुआ है, जिनमें से दिसंबर तक बाकी छह इंजनों को भेजा जाएगा।

## आधुनिक तकनीक और सुविधाएं



जन संपर्क अधिकारी राजेश कुमार ने बताया कि ये 3300 एचपी के इंजन 100 किमी/घंटा की रफ़्तार से दौड़ने में सक्षम हैं। इंजनों में आधुनिक फैब डिजाइन, रेफ़िज़रेटर, हॉट प्लेट, मोबाइल होल्डर और शौचालय जैसी अंतरराष्ट्रीय स्तर की सुविधाएं मौजूद हैं।

## पिछले प्रदर्शन से हुआ अनुबंध

राजेश कुमार के अनुसार, इससे पहले भेजे गए 6 डीजल इंजनों (3000 एचपी) के उत्कृष्ट प्रदर्शन को देखकर मोजाम्बिक रेलवे ने बरेका को नया अनुबंध दिया। इस सफलता से बरेका ने भारत के 'मेक इन इंडिया' विजन को साकार किया है, जो वैश्विक स्तर पर तकनीकी आत्मनिर्भरता की दिशा में एक बड़ा कदम है।

# दीवाली और छठ पर 1,702 स्पेशल ट्रेनें

यात्रियों को घर पहुंचाने की तैयारी

सेंट्रल रेलवे और नॉर्थ वेस्टर्न रेलवे ने बढ़ाई सेवा

बड़े स्टेशनों पर नए वेंटिंग एरिया बनाए



## एजेंसी | नई दिल्ली

दीवाली और छठ पूजा के मौके पर सेंट्रल रेलवे ने 1,702 स्पेशल ट्रेनें चलाने का ऐलान किया है ताकि यात्री अपने घर सुरक्षित पहुंचकर त्योहार अपने परिवार के साथ मना सकें। सेंट्रल रेलवे के

सीपीआरओ डॉ. स्वप्निल निला ने बताया कि इनमें से 800 से अधिक ट्रेनें उत्तर प्रदेश, बिहार, पश्चिम बंगाल और पूर्वोत्तर राज्यों के लिए होंगी। ट्रेनें छत्रपति शिवाजी महाराज टर्मिनस, लोकमान्य तिलक टर्मिनस, पुणे, कोल्हापुर और नागपुर से चलेंगी।

## यात्रियों की सुविधा के लिए नए इंतजाम

बड़े स्टेशनों पर 3,000 से अधिक यात्रियों की क्षमता वाले वेंटिंग एरिया बनाए गए हैं, जिनमें खाना, पानी, टॉयलेट और पंखे जैसी सुविधाएं उपलब्ध हैं। लंबी लाइनों से बचने के लिए अतिरिक्त टिकट काउंटर और मोबाइल UTS सेवा भी उपलब्ध है। रेलवे ने चेतावनी दी है कि सोशल मीडिया पर पुराने या भ्रामक वीडियो फैलाने वालों के खिलाफ कार्रवाई होगी। अब तक 20 से अधिक ऐसे अकाउंट्स की पहचान की जा चुकी है और FIR दर्ज करने की प्रक्रिया शुरू है। 24 घंटे काम करने वाली सोशल मीडिया मॉनिटरिंग टीम भी बनाई गई है।



# ट्रंप ने कोलंबिया के राष्ट्रपति पर लगाया बड़ा आरोप

वाशिंगटन। अमेरिकी राष्ट्रपति डोनाल्ड ट्रंप ने कोलंबिया के राष्ट्रपति गुस्तावो पेद्रो पर बड़ा आरोप लगाया है। ट्रंप ने पेद्रो को अवैध ड्रग तस्कर कहा और चेतावनी दी कि अगर कोलंबिया में

ड्रग्स की खेती और तस्करी को नहीं रोका गया, तो अमेरिका खुद कार्रवाई करेगा। ट्रंप ने यह बयान फ्लोरिडा में अपने मार-ए-लागो रिसॉर्ट में दिया।

## अमेरिकी कार्रवाई और सुरक्षा दावा

ट्रंप ने कहा कि अमेरिकी सेना ने कैरेबियाई क्षेत्र में ड्रग तस्करी कर रही पनडुब्बी को नष्ट कर दिया, जिसमें दो आतंकवादी मारे गए और दो को पकड़ा गया। उन्होंने दावा किया कि इससे 25 हजार अमेरिकी नागरिकों की जान बची।

## ड्रग तस्करी रोकने में नाकामी पर अमेरिका ने चेताया